

# ਸਵਾਗਤ ਤਿੰਦਰੀ

ਪਹਿਲੀ ਸ਼੍ਰੇਣੀ ਲਈ



## ਪੰਜਾਬ ਸਕੂਲ ਸਿੱਖਿਆ ਬੋਰਡ

ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ



## © ਪੰਜਾਬ ਸਰਕਾਰ

ਪਹਿਲਾ ਐਡੀਸ਼ਨ : 2020-21

�ਡੀਸ਼ਨ : 2021-22.....1,40,500 ਕਾਪੀਆਂ

All rights, including those of translation, reproduction  
and annotation etc., are reserved by  
the Punjab Government.

### ਚਿਤਾਵਨੀ

1. ਕੋਈ ਵੀ ਏਜੰਸੀ-ਹੋਲਡਰ ਵਾਧੂ ਪੈਸੇ ਵਸੂਲਣ ਦੇ ਮੰਤਵ ਨਾਲ ਪਾਠ-ਪੁਸਤਕਾਂ 'ਤੇ ਜਿਲਦ-ਸਾਜ਼ੀ ਨਹੀਂ ਕਰ ਸਕਦਾ। (ਏਜੰਸੀ-ਹੋਲਡਰਾਂ ਨਾਲ ਹੋਏ ਸਮਝੌਤੇ ਦੀ ਧਾਰਾ ਨੰ. 7 ਅਨੁਸਾਰ)
2. ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੁਆਰਾ ਛਪਾਈਆਂ ਅਤੇ ਪ੍ਰਕਾਸ਼ਿਤ ਪਾਠ-ਪੁਸਤਕਾਂ ਦੇ ਜਾਲੀ/ਨਕਲੀ ਪ੍ਰਕਾਸ਼ਨਾਂ (ਪਾਠ-ਪੁਸਤਕਾਂ) ਦੀ ਛਪਾਈ, ਸਟਾਕ ਕਰਨਾ, ਜਮ੍ਹਾਖੋਗੀ ਜਾਂ ਵਿਕਰੀ ਆਦਿ ਕਰਨਾ ਭਾਰਤੀ ਦੰਡ-ਪ੍ਰਨਾਲੀ ਦੇ ਅੰਤਰਗਤ ਫੌਜਦਾਰੀ ਜੁਗਮ ਹੈ।  
(ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੀਆਂ ਪਾਠ-ਪੁਸਤਕਾਂ ਬੋਰਡ ਦੇ 'ਵਾਟਰ ਮਾਰਕ' ਵਾਲੇ ਕਾਰਜ ਉੱਪਰ ਹੀ ਛਪਵਾਈਆਂ ਜਾਂਦੀਆਂ ਹਨ।)



ਇਹ ਪੁਸਤਕ ਵਿਕਰੀ ਲਈ ਨਹੀਂ ਹੈ।

---

**ਸਕੱਤਰ,** ਪੰਜਾਬ ਸਕੂਲ ਸਿੱਖਿਆ ਬੋਰਡ, ਵਿੱਦਿਆ ਭਵਨ, ਫੇਜ਼-8 ਸਾਹਿਬਜ਼ਾਦਾ ਅਜੀਤ ਸਿੰਘ ਨਗਰ-160062 ਰਾਹੀਂ ਪ੍ਰਕਾਸ਼ਿਤ ਅਤੇ ਮੰਗਤ ਰਾਮ ਪਿੰਟਿੰਗ ਪ੍ਰੈਸ, ਜਲੰਧਰ ਰਾਹੀਂ ਛਾਪੀ ਗਈ



ਕੌਮੀ ਪਾਠਕ੍ਰਮ ਖਾਕਾ (ਐਨ. ਸੀ. ਐਂਡ.)-2005 ਅਤੇ ਪੰਜਾਬ ਪਾਠਕ੍ਰਮ ਖਾਕਾ (ਪੀ. ਸੀ. ਐਂਡ.)-2013 ਸਕੂਲੀ ਵਿਦਿਆਰਥੀਆਂ ਤੋਂ ਪਾਠਕ੍ਰਮ ਦਾ ਬੋਝ ਘਟਾਉਣ ਦੇ ਹਾਮੀ ਹਨ। ਦੋਵੇਂ ਅਹਿਮ ਦਸਤਾਵੇਜ਼ ਇਸ ਪੱਖ ਨੂੰ ਤਰਜੀਹ ਦਿੰਦੇ ਹਨ ਕਿ ਵਿਦਿਆਰਥੀ ਸਿਰਫ਼ ਜਮਾਤ ਦੇ ਕਮਰੇ ਵਿੱਚ ਪੜ੍ਹਨ ਦੀ ਰਵਾਇਤੀ ਵਿਧੀ ਤੋਂ ਜ਼ਰਾ ਹਟ ਕੇ ਬਾਹਰੀ ਸਿੱਖਿਆ ਅਤੇ ਜਾਣਕਾਰੀ ਦੇ ਜਗਤ ਨਾਲ ਵੀ ਜੁੜੇ। ਇਸ ਤਰ੍ਹਾਂ ਉਹ ਮਹਿਜ਼ ਕਿਤਾਬੀ ਇਲਮ ਤੱਕ ਸੀਮਤ ਨਹੀਂ ਰਹੇਗਾ, ਸਗੋਂ ਉਸ ਦੇ ਸਰਵਪੱਖੀ ਵਿਕਾਸ ਦਾ ਮੌਕਾ ਵੀ ਬਣ ਸਕੇਗਾ।

ਸ੍ਰੀ ਕ੍ਰਿਸ਼ਨ ਕੁਮਾਰ ਆਈ. ਏ. ਐਸ., ਸਕੱਤਰ ਸਕੂਲ ਸਿੱਖਿਆ ਵਿਭਾਗ, ਪੰਜਾਬ ਦੀ ਅਗਵਾਈ ਹੇਠ ਸਕੂਲ ਸਿੱਖਿਆ ਦੇ ਸਾਰੇ ਹੀ ਪ੍ਰਬੰਧਾਂ ਵਿੱਚ ਨਵੀਂ ਅਗਾਂਹਵਾਂ ਬਿਰਤੀ ਦੀ ਰੂਹ ਢੂਕੀ ਗਈ ਹੈ, ਜਿਸ ਦੇ ਪਿਛੋਕੜ ਵਿੱਚ ਇਹ ਮਹਿਸੂਸ ਕੀਤਾ ਜਾਣ ਲੱਗਾ ਹੈ ਕਿ ਵਿਦਿਆਰਥੀ ਦੇ ਸਰਵਪੱਖੀ ਵਿਕਾਸ ਵਿੱਚ ਸਭ ਤੋਂ ਵੱਡਾ ਅਤੇ ਅਹਿਮ ਰੋਲ ਉਸ ਦੇ ਨੈਤਿਕ ਵਿਕਾਸ ਦਾ ਹੋ ਸਕਦਾ ਹੈ। ਵਿਸ਼ਵ ਭਰ ਦੇ ਅਜੇਕੇ ਪਦਾਰਥਕ ਅਤੇ ਆਰਥਿਕ ਦੌੰਚ ਵਿੱਚ ਸਾਡੇ ਵਿਦਿਆਰਥੀ ਨੂੰ ਮੌਜੂਦਾ ਸਿੱਖਿਆ ਪ੍ਰਣਾਲੀ ਚੰਗਾ ਮੁਕਾਬਲੇਬਾਜ਼ ਤਾਂ ਬਣਾ ਰਹੀ ਹੈ, ਪਰ ਉਸ ਵਿੱਚ ਮਨੁੱਖੀ ਕਦਰਾਂ-ਕੀਮਤਾਂ ਪ੍ਰਤੀ ਜਾਗਰੂਕਤਾ ਸ਼ਾਮਿਲ ਕਰਨ ਨਾਲ ਹੀ ਉਸ ਦੇ ਅਸਲੋਂ ਸੱਭਿਆਕ ਹੋਣ ਦਾ ਦਾਅਵਾ ਕੀਤਾ ਜਾ ਸਕਦਾ ਹੈ। ਇਸੇ ਲੋੜ ਨੂੰ ਮੁੱਖ ਰੱਖਦੇ ਹੋਏ ਸਕੂਲ ਸਿੱਖਿਆ ਵਿਭਾਗ, ਪੰਜਾਬ ਵੱਲੋਂ ਪੰਜਾਬ ਸਕੂਲ ਸਿੱਖਿਆ ਬੋਰਡ ਦੇ ਸਹਿਯੋਗ ਨਾਲ ਅਕਾਦਮਿਕ ਸੈਸ਼ਨ 2020-21 ਤੋਂ ਪੰਜਾਬ ਦੇ ਪ੍ਰੀ-ਪ੍ਰਾਇਮਰੀ ਤੋਂ ਬਾਵੁੰਡੀ ਸ਼ੈਲੀ ਤੱਕ ਦੇ ਸਾਰੇ ਸਕੂਲੀ ਵਿਦਿਆਰਥੀਆਂ ਲਈ ਮਨੁੱਖੀ ਕਦਰਾਂ-ਕੀਮਤਾਂ ਸਬੰਧੀ ਮਿਆਰੀ ਪਾਠਕ੍ਰਮ ਲਾਗੂ ਕੀਤਾ ਗਿਆ ਹੈ, ਜੋ ਪ੍ਰਯੋਗੀ ਅਤੇ ਮਨੁੱਖੀ ਵਿਹਾਰ-ਕੇਂਦਰਤ ਹੈ। ਇਸ ਦਾ ਉਦੇਸ਼ ਵਿਦਿਆਰਥੀ ਨੂੰ ਸੁਭਾਵਿਕ ਹੀ ਆਪਣੇ ਉੱਚ ਇੰਡ੍ਰਾਕ ਦੇ ਸਹਾਰੇ ਸਮਾਜ ਦਾ ਮਾਣਮੱਤਾ ਧੂਰ ਬਣ ਸਕਣ ਦੀ ਸੋਝੀ ਪ੍ਰਦਾਨ ਕਰਨਾ ਹੈ।

ਇਸ ਅਕਾਦਮਿਕ ਸਾਲ ਤੋਂ ਲਾਗੂ ਕੀਤੇ ਗਏ ਨਵੇਂ ਵਿਸ਼ੇ ‘ਸਵਾਗਤ ਜ਼ਿੰਦਗੀ’ ਦੀ ਹੱਥਲੀ ਪਾਠ-ਪੁਸਤਕ ਇਸ ਦੇ ਲੇਖਕਾਂ ਦੀ ਸਖ਼ਤ ਮਿਹਨਤ ਅਤੇ ਸੁਹਿਰਦ ਯਤਨਾਂ ਦਾ ਸਿੱਟਾ ਹੈ, ਜਿਹਨਾਂ ਨੇ ਭਰਪੂਰ ਕੋਸ਼ਿਸ਼ ਕੀਤੀ ਹੈ ਕਿ ਇਹ ਵਿਸ਼ਾ ਵਿਦਿਆਰਥੀ ਦੇ ਬਹੁ-ਮੁਖੀ ਅਤੇ ਸਖ਼ਸੀ ਵਿਕਾਸ ਲਈ ਆਪਣਾ ਯੋਗਦਾਨ ਪਾ ਸਕੇ। ਯਕੀਨਨ ਹੀ ਇਹ ਪੁਸਤਕ ਨਵੇਂ ਵਿਸ਼ੇ ਰਾਹੀਂ ਵਿਦਿਆਰਥੀ ਨੂੰ ਉੱਚ ਮੁਕਾਬਲੇ ਦੇ ਇਸ ਯੁੱਗ ਦਾ ਹਾਣੀ ਅਤੇ ਸ਼ਾਨਦਾਰ ਸੱਭਿਆਕ ਮਨੁੱਖ ਬਣਾਉਣ ਵਿੱਚ ਸਹਾਈ ਸਿੱਧ ਹੋਵੇਗੀ।

ਪੰਜਾਬ ਸਕੂਲ ਸਿੱਖਿਆ ਬੋਰਡ ਇਸ ਪਾਠ-ਪੁਸਤਕ ਤੇ ਪਾਠਕ੍ਰਮ ਵਿੱਚ ਭਵਿੱਖਤ ਸੁਧਾਰ ਲਈ ਹਰ ਤਰ੍ਹਾਂ ਦੇ ਸੁਝਾਅ ਲਈ ਰਿਣੀ ਰਹੇਗਾ।

ਚੇਅਰਮੈਨ  
ਪੰਜਾਬ ਸਕੂਲ ਸਿੱਖਿਆ ਬੋਰਡ



ਆਧੁਨਿਕ ਸਿੱਖਿਆ ਦਾ ਉਦੇਸ਼ ਮਹਿਜ਼ ਕਿਤਾਬੀ ਗਿਆਨ ਪ੍ਰਦਾਨ ਕਰਨਾ ਹੀ ਨਹੀਂ, ਸਗੋਂ ਵਿਦਿਆਰਥੀ ਨੂੰ ਵਧੀਆ ਜੀਵਨ ਜਿਉਣ ਦੇ ਕੌਸ਼ਲ ਸਿਖਾ ਕੇ ਉਸ ਦੀ ਸ਼ਖਸੀਅਤ ਦਾ ਸਰਵ-ਪੱਖੀ ਵਿਕਾਸ ਕਰਨਾ ਵੀ ਹੈ। ਇੱਕ ਸਿੱਖਿਅਤ ਵਿਦਿਆਰਥੀ ਉੱਤਮ ਜੀਵਨ ਜਾਚ ਵੀ ਜਾਣਦਾ ਹੋਵੇ, ਇਸ ਉਦੇਸ਼ ਦੀ ਪੂਰਤੀ ਲਈ ਪੰਜਾਬ ਸਕੂਲ ਸਿੱਖਿਆ ਬੋਰਡ ਨੇ ਆਪਣੇ ਸਕੂਲੀ ਪਾਠਕ੍ਰਮ ਵਿੱਚ ਸਾਲ 2020-21 ਤੋਂ ‘**ਸਵਾਗਤ ਜਿੰਦਗੀ**’ ਦਾ ਨਵਾਂ ਵਿਸ਼ਾ ਸ਼ੁਰੂ ਕਰਨ ਦਾ ਨਿਰਣਾ ਕੀਤਾ ਹੈ।

ਇਸ ਪਾਠਕ੍ਰਮ ਦੀ ਮੁਢਲੀ ਵਿਉਂਤਬੰਦੀ ਅਤੇ ਇਸ ਨੂੰ ਪੁਸਤਕ ਰੂਪ ਵਿੱਚ ਪੇਸ਼ ਕਰਨ ਲਈ ਪ੍ਰਾਇਮਰੀ ਪੱਧਰ 'ਤੇ ਬਹੁਤ ਹੀ ਸੁਲਝੇ ਹੋਏ ਅਤੇ ਆਪਣੇ ਵਿਸ਼ੇ ਦੇ ਮਾਹਿਰ ਅਧਿਆਪਕਾਂ ਦੀ ਟੀਮ ਨੂੰ ਇਹ ਜ਼ਿੰਮੇਵਾਰੀ ਸੌਂਪੀ ਗਈ ਸੀ। ਉਹਨਾਂ ਦੁਆਰਾ ਬਹੁਤ ਹੀ ਮਿਹਨਤ, ਗੰਭੀਰਤਾ ਅਤੇ ਮੌਲਿਕਤਾ ਨਾਲ ਇਸ ਕੰਮ ਨੂੰ ਨੇਪਰੇ ਚਾੜ੍ਹਿਆ ਗਿਆ। ਇਸ ਪੁਸਤਕ ਵਿਚਲੇ ਵਿਸ਼ਾ-ਵਸਤੂ ਨੂੰ ਤਿਆਰ ਕਰਦਿਆਂ ਬੱਚਿਆਂ ਦੇ ਬੌਧਿਕ ਪੱਧਰ ਅਤੇ ਮਨੋ-ਵਿਗਿਆਨਕ ਜ਼ਰੂਰਤਾਂ ਨੂੰ ਧਿਆਨ ਵਿੱਚ ਰੱਖਿਆ ਗਿਆ ਹੈ। ਸਮੁੱਚੀ ਪੁਸਤਕ ਸਚਿਤਰ ਅਤੇ ਗਤੀਵਿਧੀ ਅਧਾਰਿਤ ਹੈ। ਬੱਚੇ ਇਸ ਪੁਸਤਕ ਵਿੱਚੋਂ ਰਵਾਇਤੀ ਕਿਤਾਬ ਦੀ ਤਰ੍ਹਾਂ ਨਹੀਂ, ਸਗੋਂ ਕਿਰਿਆਵਾਂ ਕਰਦੇ ਹੋਏ ਆਪ ਸਿੱਖਣਗੇ।

ਪੰਜਾਬ ਸਕੂਲ ਸਿੱਖਿਆ ਬੋਰਡ ਇਸ ਪੁਸਤਕ ਦੀ ਰਚਨਾ ਕਮੇਟੀ ਦਾ ਤਹਿ-ਦਿਲੋਂ ਧੰਨਵਾਦੀ ਹੈ, ਜਿਹਨਾਂ ਨੇ ਆਪਣੇ ਬਹੁਮੁੱਲੇ ਤਜਰਬਿਆ ਨੂੰ ਪੁਸਤਕ ਰੂਪ ਵਿੱਚ ਸੰਜੋਆ ਕੇ ਵਿਦਿਆਰਥੀਆਂ ਲਈ ਇੱਕ ਅਨਮੋਲ ਤੋਹਫਾ ਤਿਆਰ ਕੀਤਾ ਹੈ।

ਡਾ. ਦਵਿੰਦਰ ਸਿੰਘ ਬੋਹਾ,

ਸਟੇਟ ਕੋਆਰਡੀਨੇਟਰ

ਪੜ੍ਹੋ ਪੰਜਾਬ, ਪੜ੍ਹਾਓ ਪੰਜਾਬ

## ਪਾਠ-ਪੁਸਤਕ ਰਚਨਾ ਕਮੇਟੀ

### ਵਿਸ਼ਾ-ਮੂਲਕ ਅਗਵਾਈ:

- ਡਾ. ਦਵਿੰਦਰ ਸਿੰਘ ਬੋਹਾ, ਸਟੇਟ ਕੋਆਰਡੀਨੇਟਰ, ਪੜ੍ਹੇ ਪੰਜਾਬ, ਪੜ੍ਹਾਓ ਪੰਜਾਬ

### ਲੇਖਣ ਅਤੇ ਪ੍ਰਕਾਸ਼ਕ ਗੀਡਿੰਗ:

- ਡਾ. ਪੁਸ਼ਵਿੰਦਰ ਕੌਰ, ਲੈਕਚਰਾਰ ਪੰਜਾਬੀ, ਸ. ਸ. ਸ. ਸ. ਮਲਟੀਪਰਪੱਜ਼, ਪਟਿਆਲਾ
- ਚਰਨ ਪੁਸ਼ਪਿੰਦਰ ਸਿੰਘ, ਲੈਕਚਰਾਰ ਪੰਜਾਬੀ, ਸ. ਸ. ਸ. ਸ. ਬਸੀ ਕਲਾਂ, ਹੁਸ਼ਿਆਰਪੁਰ
- ਮਦਨ ਵੀਰਾ, ਪੰਜਾਬੀ ਮਾਸਟਰ, ਸ. ਸ. ਸ. ਸ. ਚੋਹਾਲ, ਹੁਸ਼ਿਆਰਪੁਰ
- ਸਤਪਾਲ ਭੀਖੀ, ਈ. ਟੀ. ਟੀ., ਸ. ਪ੍ਰ. ਸ. ਅਸਰਪੁਰ, ਬਲਾਕ ਭੁੱਨਰਹੇੜੀ-2, ਪਟਿਆਲਾ
- ਮਨਜੀਤ ਪੁਰੀ, ਲੈਕਚਰਾਰ ਪੰਜਾਬੀ, ਸ. ਸ. ਸ. ਖੋਖਰ, ਸ਼੍ਰੀ ਮੁਕਤਸਰ ਸਾਹਿਬ
- ਡਾ. ਸ਼ਮਸੇਰ ਮੋਹੀ, ਪੰਜਾਬੀ ਮਾਸਟਰ, ਸ. ਸ. ਸ. ਸ. ਭੂੰਗਾ, ਹੁਸ਼ਿਆਰਪੁਰ
- ਗੁਰਪ੍ਰੀਤ, ਪੰਜਾਬੀ ਮਾਸਟਰ, ਸ. ਸ. ਸ. ਸ. ਮਾਨਸਾ (ਮੁੰਡੇ), ਮਾਨਸਾ
- ਪਰਗਟ ਸਿੰਘ ਸਤੰਜ, ਡੀ.ਪੀ.ਐ., ਸ. ਹ. ਸ. ਉਗਰਾਹਾਂ, ਸੰਗਰੂਰ
- ਤਰਸੇਮ, ਹਿੰਦੀ ਮਾਸਟਰ, ਸ. ਸ. ਸ. ਖੁੱਡੀ ਕਲਾਂ, ਬਰਨਾਲਾ
- ਅਵਤਾਰ ਸਿੰਘ, ਪੰਜਾਬੀ ਮਾਸਟਰ, ਸ. ਮਿ. ਸ. ਦੇਧਨਾ, ਪਟਿਆਲਾ
- ਨੀਲਮ ਕੁਮਾਰੀ, ਸਾਇੰਸ ਮਿਸਟ੍ਰੈਂਸ, ਸ. ਹ. ਸ. ਬ੍ਰਾਹਮਣ ਮਾਜ਼ਰਾ, ਫਤਿਹਗੜ੍ਹ ਸਾਹਿਬ
- ਡਾ. ਲਖਵਿੰਦਰ ਕੌਰ, ਪੰਜਾਬੀ ਮਿਸਟ੍ਰੈਂਸ, ਸ. ਮਿ. ਸ. ਘੁਟੀਂਡ, ਫਤਿਹਗੜ੍ਹ ਸਾਹਿਬ
- ਸੁਖਵਿੰਦਰ ਕੌਰ, ਪੰਜਾਬੀ ਮਿਸਟ੍ਰੈਂਸ, ਸ. ਹ. ਸ. ਫਤਿਹਪੁਰ ਰਾਜਪੂਤਾਂ, ਪਟਿਆਲਾ

### ਚਿੱਤਰ ਅਤੇ ਗ੍ਰਾਫਿਕਸ:

- ਗੁਰਪ੍ਰੀਤ ਸਿੰਘ ਨਾਮਧਾਰੀ, ਆਰਟ ਅਤੇ ਕਰਾਫਟ ਅਧਿਆਪਕ, ਸ. ਮ. ਹ. ਸ. ਨਾਭਾ, ਪਟਿਆਲਾ

### ਕਵਰ ਚਿੱਤਰ :

- ਅਮਨਜੇਤ ਕੌਰ (ਅ/ਕ ਟੀਚਰ) ਸਰਕਾਰੀ ਮਿਡਲ ਸਕੂਲ, ਭੇਡਪੁਰਾ, ਜ਼ਿਲ੍ਹਾ ਪਟਿਆਲਾ

# ਤਤਕਰਾ

ਲੜੀਨੰ.	ਅਧਿਆਇ ਦਾ ਨਾਂ	ਪੰਨਾਨੰ.
1.	<b>ਭੈਜਨ ਤੇ ਸਫ਼ਾਈ</b>	1-8
	(ਉ) ਚੰਗਾ ਖਾਈਏ ਸਿਹਤ ਬਣਾਈਏ (ਅ) ਸਾਫ਼ ਰੱਖੀਏ ਆਲਾ-ਦੁਆਲਾ (ਈ) ਆਓ ਆਪਣੇ ਹੱਥ ਪੋਈਏ (ਸ) ਸਾਫ਼ ਤੇ ਸੁੰਦਰ ਬਣੀਏ	
2.	<b>ਵੱਡਿਆਂ ਦਾ ਆਦਰ</b>	9-12
	(ਉ) ਘਰ (ਅ) ਸਕੂਲ (ਈ) ਰਾਸ਼ਟਰ	
3.	<b>ਪਿਆਰ ਅਤੇ ਦਿਆਲਤਾ</b>	13-17
	(ਉ) ਸੌਹਣਾ ਮੇਰਾ ਪਰਿਵਾਰ (ਅ) ਮੈਂ ਇਹਨਾਂ ਨੂੰ ਵੀ ਪਿਆਰ ਕਰਦਾ ਹਾਂ (ਈ) ਮੇਰੇ ਪਰਿਵਾਰ ਨੇ ਮੈਨੂੰ ਸਿਖਾਇਆ	
4.	<b>ਮੇਰਾ ਘਰ ਤੇ ਮੇਰਾ ਸਕੂਲ</b>	18-21
	(ਉ) ਮੇਰਾ ਘਰ ਹੈ ਬੜਾ ਪਿਆਰਾ (ਅ) ਰੋਜ਼ ਮੈਂ ਪੜ੍ਹਨ ਸਕੂਲੇ ਜਾਵਾਂ	
5.	<b>ਪੰਛੀਆਂ ਅਤੇ ਜਾਨਵਰਾਂ ਨਾਲ ਪਿਆਰ</b>	22-24
	(ਉ) ਆਓ ਮਿਲਾਨ ਕਰੀਏ ਤੇ ਮਿਲੀਏ (ਅ) ਪਛਾਣੋ ਮੈਂ ਕੌਣ ਹਾਂ ? (ਈ) ਮੇਰੇ ਨਾਲ ਗਾਓ	
6.	<b>ਲੜਨਾ ਨਹੀਂ</b>	25-29
	(ਉ) ਮੇਰੇ ਨਾਲ ਗਾਓ (ਅ) ਕਿਹੜੀਆਂ ਆਦਤਾਂ ਚੰਗੀਆਂ ਹਨ ? (ਈ) ਮਾਫ਼ ਕਰਨਾ	
7.	<b>ਛੋਟਿਆਂ ਨਾਲ ਪਿਆਰ</b>	30-33
	(ਉ) ਛੋਟਿਆਂ ਦਾ ਝਿਆਲ ਕਿਵੇਂ ਰੱਖਣਾ ਹੈ ? (ਅ) ਛੋਟਿਆਂ ਨਾਲ ਪਿਆਰ (ਈ) ਸਭ ਮੇਰੀ ਮਦਦ ਕਰਦੇ ਹਨ	
8.	<b>ਖਤਰਨਾਕ ਵਸਤੂਆਂ ਅਤੇ ਜਾਨਵਰਾਂ ਤੋਂ ਬਚਾਅ</b>	34-38
	(ਉ) ਮੇਰੇ ਨਾਲ ਗਾਓ (ਅ) ਖਤਰਨਾਕ ਵਸਤੂਆਂ ਤੋਂ ਬਚਾਅ (ਈ) ਖਤਰਨਾਕ ਜਾਨਵਰਾਂ ਤੋਂ ਬਚਾਅ	
9.	<b>ਉਸਾਰੂ ਸੋਚ</b>	39-42
	(ਉ) ਆਓ ਨਾਮ ਦੱਸੀਏ (ਅ) ਆਓ ਆਪਣੇ ਨਾਮ 'ਤੇ ਤੁਕਾਂ ਜੋੜੀਏ	

## 1

ਪਾਠ

# ਭੋਜਨ ਤੇ ਸਿਹਤ



(ੴ) ਚੰਗਾ ਖਾਈਏ ਸਿਹਤ ਬਣਾਈਏ (ਮੌਖਿਕ)



ਨਾਂ ਹੈ ਮੇਰਾ ਸੁਖਪ੍ਰੀਤ,  
ਪਿਆਰ ਨਾਲ ਸੁੱਖੂ ਅਖਵਾਵਾਂ।  
ਫਲ੍ਹ, ਸਬਜ਼ੀਆਂ, ਸੁੱਕੇ ਮੇਵੇ,  
ਦੁੱਧ, ਦਹੀਂ ਤੇ ਮੱਖਣ ਖਾਵਾਂ।  
ਮੰਮੀ ਪਾਪਾ ਦੇ ਆਖੇ ਲੱਗ ਕੇ,  
ਖੰਡ ਨਹੀਂ, ਗੁੜ ਸ਼ੱਕਰ ਖਾਵਾਂ।  
ਲੱਸੀ, ਜੂਸ, ਸ਼ਿਕੰਜਵੀ ਪੀਵਾਂ,  
ਤਾਹੀਓਂ ਬੀਬਾ ਬਾਲ ਕਹਾਵਾਂ।



## ਅਧਿਆਪਕ ਲਈ

- ਅਧਿਆਪਕ ਦਿੱਤੇ ਬਾਲ ਗੀਤ ਨੂੰ ਵਾਰ-ਵਾਰ ਗਾਉਣ ਦਾ ਅਭਿਆਸ ਕਰਵਾਏਗਾ। ਬਾਲ ਗੀਤ ਵਿੱਚ ਦਿੱਤੇ ਨਾਂ ਸੁਖਪ੍ਰੀਤ ਤੇ ਸੁੱਖੂ ਦੀ ਥਾਂ ਜਮਾਤ ਦੇ ਬੱਚਿਆਂ ਦੇ ਨਾਂ ਵੀ ਵਾਰੀ-ਵਾਰੀ ਲਈ ਜਾ ਸਕਦੇ ਹਨ।
- ਅਧਿਆਪਕ ਤਸਵੀਰ/ਬਾਲ ਗੀਤ ਦੇ ਅਧਾਰ 'ਤੇ ਬੱਚਿਆਂ ਨੂੰ ਸਿਹਤ ਲਈ ਚੰਗੇ ਅਤੇ ਮਾੜੇ ਭੋਜਨ ਬਾਰੇ ਜਾਣਕਾਰੀ ਦੇਵੇਗਾ ਤੇ ਸਮਝਾਵੇਗਾ ਕਿ ਸਾਨੂੰ ਸਿਹਤ ਚੰਗੀ ਰੱਖਣ ਲਈ ਚੰਗੀਆਂ ਚੀਜ਼ਾਂ ਹਰ ਰੋਜ਼ ਖਾਣੀਆਂ ਚਾਹੀਦੀਆਂ ਹਨ। ਜਿਵੇਂ: ਰੋਟੀ, ਸਬਜ਼ੀ, ਦੁੱਧ, ਦਹੀਂ, ਲੱਸੀ, ਮੇਵੇ, ਫਲ ਆਦਿ।

**ਹਰ ਰੋਜ਼ ਖਾਈਏ : ਸਿਹਤ ਵਧਾਉ ਚੀਜ਼ਾਂ 'ਤੇ ਸਹੀ ਦਾ ਨਿਸ਼ਾਨ ਲਗਾਓ :**



















### ਮੌਖਿਕ ਪ੍ਰਸ਼ਨ

1. ਸਾਨੂੰ ਸਿਹਤਮੰਦ ਰਹਿਣ ਲਈ ਕੀ ਖਾਣਾ ਚਾਹੀਦਾ ਹੈ ?
 

(ਉ) ਫਲ	(ਅ) ਸਬਜ਼ੀਆਂ
(ਇ) ਰੋਟੀ/ਚਾਵਲ	(ਸ) ਇਹ ਸਾਰਾ ਕੁਝ
2. ਰਮਨ ਦੇ ਦੰਦ ਬਹਾਬ ਹੋ ਰਹੇ ਹਨ। ਉਸਨੂੰ ਕੀ ਨਹੀਂ ਖਾਣਾ ਚਾਹੀਦਾ ?
 

(ਉ) ਫਲ	(ਅ) ਬਦਾਮ
(ਇ) ਚਾਕਲੇਟ ਅਤੇ ਟਾਫ਼ੀ	(ਸ) ਰੋਟੀ/ਸਬਜ਼ੀ





## (ਅ) ਸਾਫ਼ ਰੱਖੀਏ ਆਲਾ-ਦੁਆਲਾ (ਮੌਖਿਕ)



### ਅਧਿਆਪਕ ਲਈ

ਅਧਿਆਪਕ ਤਸਵੀਰ ਬਾਰੇ ਗੱਲ-ਬਾਤ ਕਰੇਗਾ ਅਤੇ ਬੱਚਿਆਂ ਨੂੰ ਆਪਣਾ ਆਲਾ-ਦੁਆਲਾ ਸਾਫ਼-ਸੁਖਰਾ ਰੱਖਣ ਲਈ ਉਤਸ਼ਾਹਿਤ ਕਰੇਗਾ, ਜਿਵੇਂ : ਤਸਵੀਰ ਕਿਹੋ ਜਿਹੀ ਲੱਗ ਰਹੀ ਹੈ ? ਤਸਵੀਰ ਗੰਦੀ ਕਿਉਂ ਲੱਗ ਰਹੀ ਹੈ ? ਬਿਖਰੇ ਹੋਏ ਖਿੱਡੌਣਿਆਂ ਦਾ ਕੀ ਕਰੀਏ ? ਵੱਖ-ਵੱਖ ਚੀਜ਼ਾਂ ਵੱਲ ਇਸ਼ਾਰਾ ਕਰਕੇ ਪੁੱਛਿਆ ਜਾ ਸਕਦਾ ਹੈ ਕਿ ਇਹਨਾਂ ਨੂੰ ਕਿੱਥੇ ਰੱਖੀਏ ?

## ਆਓ ਕਰੀਏ ਸਹੀ ਚੋਣ











### ਮੌਖਿਕ ਪ੍ਰਸ਼ਨ

1. ਇਹਨਾਂ ਵਿੱਚੋਂ ਕਿਸ ਨੂੰ ਕੁੜੇਦਾਨ ਵਿੱਚ ਨਹੀਂ ਪਾਵਾਂਗੇ ?
 

(ਉ) ਸੇਬ ਦੇ ਛਿਲਕੇ	(ਅ) ਆਲੂ ਦੇ ਛਿਲਕੇ
(ਈ) ਬਚਿਆ ਹੋਇਆ ਭੋਜਨ	(ਸ) ਇਹਨਾਂ ਸਾਰਿਆਂ ਨੂੰ
2. ਆਲੋ-ਦੁਆਲੇ ਨੂੰ ਸਾਫ਼ ਰੱਖਣ ਲਈ ਕੀ ਕਰਨਾ ਚਾਹੀਦਾ ਹੈ ?
 

(ਉ) ਚੀਜ਼ਾਂ ਸਹੀ ਥਾਂ ਤੇ ਰੱਖਣਾ	(ਅ) ਕੁੜੇਦਾਨ ਦੀ ਵਰਤੋਂ ਕਰਨਾ
(ਈ) ਫੁੱਲ ਬੂਟੇ ਲਗਾਉਣਾ	(ਸ) ਇਹ ਸਾਰਾ ਕੁਝ




(ਇ) ਆਓ ! ਆਪਣੇ ਹੱਥ ਧੋਈਏ (ਮੌਖਿਕ)



## ਗਤੀਵਿਧੀ

ਹੱਥ ਕਦੋਂ ਧੋਣੇ ਚਾਹੀਦੇ ਹਨ ?




## ਅਧਿਆਪਕ ਲਈ

ਬੱਚਿਆਂ ਨਾਲ ਹੱਥ ਗੰਦੇ ਹੋਣ ਦੇ ਕਾਰਨਾਂ ਅਤੇ ਸਾਫ਼ ਕਰਨ ਦੀ ਮਹੱਤਤਾ ਬਾਰੇ ਗੱਲਬਾਤ ਕਰਨਾ। ਜਿਵੇਂ ਹੱਥ ਗੰਦੇ ਕਿਉਂ ਹੋ ਜਾਂਦੇ ਹਨ? ਹੱਥ ਗੰਦੇ ਹੋਣ 'ਤੇ ਕੀ ਕਰਨਾ ਚਾਹੀਦਾ ਹੈ?

ਹੱਥ ਕਦੋਂ ਧੋਣੇ ਚਾਹੀਦੇ ਹਨ..? ਤਹਿਤ ਦਿੱਤੀਆਂ ਤਸਵੀਰਾਂ ਅਨੁਸਾਰ ਬੱਚੇ ਨਾਲ ਗੱਲਬਾਤ ਕਰਨਾ ਅਤੇ ਮਹਿਸੂਸ ਕਰਵਾਉਣਾ ਕਿ ਹੱਥ ਨਾ ਧੋਣ ਕਾਰਨ ਅਸੀਂ ਬਿਮਾਰ ਹੋ ਸਕਦੇ ਹਾਂ।

ਆਓ ! ਸਹੀ ਰਸਤਾ ਚੁਣੀਏ



## ਮੌਖਿਕ ਪ੍ਰਸ਼ਨ

1. ਹੱਥ ਕਿਸ ਨਾਲ ਧੋਣੇ ਚਾਹੀਦੇ ਹਨ ?  
(ਉ) ਪਾਊਡਰ ਨਾਲ                                  (ਅ) ਕ੍ਰੀਮ ਨਾਲ  
(ਈ) ਤੇਲ ਨਾਲ    (ਸ) ਸਾਬਣ ਨਾਲ
2. ਭੋਜਨ ਕਰਨ ਤੋਂ ਪਹਿਲਾਂ ਅਤੇ ਬਾਅਦ ਕੀ ਕਰਨਾ ਚਾਹੀਦਾ ਹੈ ?  
(ਉ) ਨਹਾਉਣਾ    (ਅ) ਪੈਰ ਧੋਣਾ  
(ਈ) ਹੱਥ ਧੋਣਾ    (ਸ) ਵਾਲ੍ਹ ਧੋਣਾ





## (ਸ) ਸਾਫ਼ ਅਤੇ ਸੁੰਦਰ ਬਣੀਏ (ਮੌਖਿਕ)

ਸਾਡੇ ਸਫ਼ਾਈ ਮਿੱਤਰ :



### ਅਧਿਆਪਕ ਲਈ

ਅਧਿਆਪਕ ਬੱਚਿਆਂ ਨੂੰ ਸਫ਼ਾਈ ਮਿੱਤਰਾਂ (ਕੰਘੀ, ਬੁਰਸ਼, ਤੱਲੀਆ, ਰੁਮਾਲ, ਨੇਲ ਕਟਰ ਆਦਿ) ਦੇ ਮਹੱਤਵ ਬਾਰੇ ਜਾਣਕਾਰੀ ਦੇਵੇਗਾ।



### ਸਫ਼ਾਈ ਗੀਤ



ਬੁਰਸ਼ ਕਰਾਂ ਤੇ ਛੇਰ ਨਹਾਵਾਂ

ਸਾਫ਼ ਸਦਾ ਮੈਂ ਕੱਪੜੇ ਪਾਵਾਂ

ਰੱਖਾਂ ਆਪਣੀ ਖੂਬ ਸਫ਼ਾਈ

ਤਾਂ ਹੀ ਬੀਬਾ ਬਾਲ ਕਹਾਵਾਂ





## ਮੌਖਿਕ ਪ੍ਰਸ਼ਨ


1. ਸਾਬਣ ਦੀ ਵਰਤੋਂ ਅਸੀਂ ਕਿਸ ਕੰਮ ਲਈ ਕਰਦੇ ਹਾਂ ?  
(ਉ) ਹੱਥ ਧੋਣ ਲਈ                                  (ਅ) ਨਹਾਉਣ ਲਈ  
(ਈ) ਕਪੜੇ ਧੋਣ ਲਈ                                  (ਸ) ਇਹਨਾਂ ਸਾਰਿਆਂ ਲਈ
2. ਇਹਨਾਂ ਵਿੱਚੋਂ ਕਿਸ ਤੋਂ ਬਿਨਾਂ ਨਹਾਇਆ ਨਹੀਂ ਜਾ ਸਕਦਾ ?  
(ਉ) ਸਾਬਣ    (ਅ) ਬੁਰਸ਼  
(ਈ) ਪਾਣੀ    (ਸ) ਸੈੰਪੂ
3. ਸਾਫ਼ ਅਤੇ ਸੁੰਦਰ ਦਿਖਣ ਲਈ ਕੀ ਕਰਨਾ ਜ਼ਰੂਰੀ ਹੈ ?  
(ਉ) ਦੰਦ ਸਾਫ਼ ਕਰਨਾ    (ਅ) ਨਹਾਉਣਾ ਤੇ ਸਾਫ਼ ਕਪੜੇ ਪਾਉਣੇ  
(ਈ) ਵਾਲ ਵਾਹੁਣਾ    (ਸ) ਇਹ ਸਭ ਕੁਝ



# 2

ਪਾਠ

## ਵੱਡਿਆਂ ਦਾ ਆਦਰ



ਵੱਡਿਆਂ ਦਾ ਕਰਦਾਂ ਸਤਿਕਾਰ  
ਸਾਰੇ ਮੈਨੂੰ ਕਰਨ ਪਿਆਰ



ਦਾਦਾ-ਦਾਦੀ ਕੋਲ ਬੁਲਾਉਂਦੇ  
ਨਵੀਂ ਕਹਾਣੀ ਨਿੱਤ ਸੁਣਾਉਂਦੇ



ਮੰਮੀ-ਪਾਪਾ ਦੀ ਮੈਂ ਜਾਨ  
ਰੱਖਦੇ ਮੇਰਾ ਸਦਾ ਧਿਆਨ

‘ਜੀ-ਜੀ’ ਆਖ ਬੁਲਾਵਾਂ ਸਭ ਨੂੰ  
ਚਾਅ ਨਾਲੁ ਸੀਸ ਝੁਕਾਵਾਂ ਸਭ ਨੂੰ





ਸਾਰੇ ਕਹਿਣ ਇਹ ਚੰਗਾ ਬਾਲ  
ਸਭ ਨੂੰ ਨਮਸਤੇ, ਸਤਿ ਸ੍ਰੀ ਅਕਾਲ

## ਅਧਿਆਪਕ ਵੱਲੋਂ ਸੁਨੇਹਾ

- ✿ ਇਸ ਕਵਿਤਾ ਵਿਚਲੇ ਬੱਚੇ ਵਾਂਗ ਦਾਦਾ-ਦਾਦੀ, ਨਾਨਾ-ਨਾਨੀ ਅਤੇ ਹੋਰ ਵੱਡੀ ਉਮਰ ਦੇ ਲੋਕਾਂ ਨੂੰ ਹੱਥ ਜੋੜ ਕੇ 'ਨਮਸਤੇ' 'ਸਤਿ ਸ੍ਰੀ ਅਕਾਲ' 'ਸਲਾਮ' ਬੁਲਾਵੋ।
- ✿ ਆਪਣੇ ਤੋਂ ਵੱਡਿਆਂ ਨਾਲ ਗੱਲਬਾਤ ਕਰਦੇ ਸਮੇਂ 'ਜੀ' 'ਹਾਂ-ਜੀ' ਜਿਹੇ ਸਤਿਕਾਰ ਸੂਚਕ ਸ਼ਬਦਾਂ ਦੀ ਵਰਤੋਂ ਕਰੋ।
- ✿ ਹਮੇਸ਼ਾ ਮੁਸਕਰਾ ਕੇ ਅਤੇ ਵਿਸ਼ਵਾਸ ਨਾਲ ਗੱਲ ਕਰੋ।



(ਅ) ਸਕੂਲ



ਪਾਪਾ ਜੀ ਕਾਪੀ ਮੰਗਵਾਓ  
ਪੈਨਸਿਲ, ਘਾੜ੍ਹ, ਰਬੜ ਲਿਆਓ  
ਬਸਤਾ ਦਿਓ ਬਣਵਾ  
ਪੜ੍ਹਨ ਸਕੂਲੇ ਜਾਣ ਦਾ  
ਮੈਨੂੰ ਪੂਰਾ ਚੜ੍ਹਿਆ ਚਾਅ

ਅਧਿਆਪਕ ਦੇ ਨੇੜੇ ਜਾ ਕੇ  
ਹੱਥ ਜੋੜ ਕੇ ਸਿਰ ਝੁਕਾ ਕੇ  
'ਗੁੱਡ-ਮਾਰਨਿੰਗ' ਦਉਂ ਬੁਲਾ  
ਪੜ੍ਹਨ ਸਕੂਲੇ ਜਾਣ ਦਾ  
ਮੈਨੂੰ ਪੂਰਾ ਚੜ੍ਹਿਆ ਚਾਅ



ਵੱਡੇ ਬੱਚਿਆਂ ਦਾ ਸਤਿਕਾਰ  
ਛੋਟਿਆਂ ਨੂੰ ਕਰਨਾ ਹੈ ਪਿਆਰ  
ਲੈਣੀ ਆੜੀ ਪਾ  
ਪੜ੍ਹਨ ਸਕੂਲੇ ਜਾਣ ਦਾ  
ਮੈਨੂੰ ਪੂਰਾ ਚੜ੍ਹਿਆ ਚਾਅ



## ਕਹਾਣੀ

(ਅਧਿਆਪਕ ਇਸ ਕਹਾਣੀ ਨੂੰ ਮੌਖਿਕ ਰੂਪ ਵਿੱਚ ਸੁਣਾਵੇਗਾ ਅਤੇ ਕਹਾਣੀ ਸੁਣਾਉਣ  
ਤੋਂ ਬਾਅਦ ਉਹ ਬੱਚਿਆਂ ਨਾਲ ਪਹਿਲੀ ਜਮਾਤ ਬਾਰੇ ਗੱਲਾਂ ਕਰੇਗਾ )



**ਕਹਾਣੀ :** ਬੱਚਿਓ, ਜਦੋਂ ਮੈਂ ਤੁਹਾਡੀ ਉਮਰ ਦਾ ਸੀ, ਮੈਂ ਵੀ ਪਹਿਲੀ ਜਮਾਤ ਵਿੱਚ ਪੜ੍ਹਦਾ ਸੀ। ਮੈਨੂੰ ਪੜ੍ਹਨ ਦਾ ਬਹੁਤ ਚਾਅ ਸੀ। ਖੁਸ਼ੀ-ਖੁਸ਼ੀ ਸਕੂਲ ਜਾਂਦਾ। ਸਕੂਲ ਨੂੰ ਸਿਰ ਝੁਕਾ ਕੇ ਸਤਿਕਾਰ ਦਿੰਦਾ, ਛੇਰ ਅੰਦਰ ਜਾਂਦਾ। ਸਾਰੇ ਅਧਿਆਪਕਾਂ ਨੂੰ 'ਸਤਿ ਸ੍ਰੀ ਅਕਾਲ' ਬੁਲਾਉਂਦਾ। ਅਸੀਂ ਮਿਲ ਕੇ ਕਮਰੇ ਨੂੰ ਸੋਹਣਾ ਬਣਾਉਂਦੇ। ਟਾਟ ਵਿਛਾਉਂਦੇ, ਕੁਰਸੀ, ਮੇਜ਼, ਰਜਿਸਟਰ, ਚਾਕ, ਡਸਟਰ ਲਿਆ ਕੇ ਰੱਖਦੇ। ਜਦੋਂ ਅਧਿਆਪਕ ਜਮਾਤ ਵਿੱਚ ਆਉਂਦੇ ਤਾਂ ਸਾਰੇ ਖੜ੍ਹੇ ਹੋ ਕੇ ਇਕੱਠਿਆਂ ਬੋਲਦੇ 'ਜੈ ਹਿੰਦ ਸਰ।' ਉਹ ਸਾਨੂੰ ਪਿਆਰ ਨਾਲ ਪੜ੍ਹਾਉਂਦੇ, ਖਿਡਾਉਂਦੇ ਤੇ ਰੋਜ਼ ਇੱਕ ਵਧੀਆ ਜਿਹੀ ਕਹਾਣੀ ਸੁਣਾਉਂਦੇ।

ਮੈਨੂੰ ਆਪਣੀ ਉਹ ਪਹਿਲੀ ਜਮਾਤ ਅੱਜ ਵੀ ਬਹੁਤ ਯਾਦ ਆਉਂਦੀ ਹੈ।



## (੯) ਰਾਸ਼ਟਰ (ਰਾਸ਼ਟਰੀ ਝੰਡਾ)



### ਅਧਿਆਪਕ ਲਈ

ਅਧਿਆਪਕ ਉਕਤ ਤਸਵੀਰ ਬੱਚਿਆਂ ਨੂੰ ਦਿਖਾਏਗਾ। ਬੱਚਿਆਂ ਨੂੰ ਰਾਸ਼ਟਰੀ ਝੰਡੇ ਅਤੇ ਰਾਸ਼ਟਰੀ ਗਾਣ ਦੀ ਮਹੱਤਤਾ ਸਮਝਾਉਂਦਿਆਂ ਬੱਚਿਆਂ ਦੇ ਮਨ ਵਿੱਚ ਇਹਨਾਂ ਪ੍ਰਤੀ ਸਤਿਕਾਰ ਪੈਦਾ ਕਰੇਗਾ।

# 3

ਪਾਠ

## ਪਿਆਰ ਅਤੇ ਦਿਆਲਤਾ



(ਉ) ਸੋਹਣਾ ਮੇਰਾ ਪਰਿਵਾਰ



ਮੇਰੇ ਨਾਲ ਗਾਓ :

ਸਭ ਤੋਂ ਪਿਆਰੀ ਮੇਰੀ ਮਾਂ  
ਜੱਗ ਤੋਂ ਨਿਆਰੀ ਮੇਰੀ ਮਾਂ  
ਸੋਹਣਾ ਰੋਜ਼ ਬਣਾਏ ਮੈਨੂੰ  
ਖਾਣਾ ਰੋਜ਼ ਖੁਆਏ ਮੈਨੂੰ



ਦਾਦੀ ਜੀ ਵੀ ਮੋਹ ਨੇ ਕਰਦੇ  
ਕੀ ਦੱਸਾਂ ਕੀ ਉਹ ਨੇ ਕਰਦੇ  
ਬਾਤਾਂ ਖੂਬ ਸੁਣਾਉਂਦੇ ਮੈਨੂੰ  
ਲੋਰੀਆਂ ਨਾਲ ਸੁਆਉਂਦੇ ਮੈਨੂੰ

ਪਾਪਾ ਜੀ ਵੀ ਬੜੇ ਪਿਆਰੇ  
ਝੂਟੇ ਦਿੰਦੇ ਕਿੰਨੇ ਸਾਰੇ  
ਗੋਦੀ ਚੁੱਕ ਕੇ ਲਾਡ ਲਡਾਉਂਦੇ  
ਬੜੇ ਖਿੱਡੌਣੇ ਲੈ ਕੇ ਆਉਂਦੇ




ਦਾਦਾ ਜੀ ਉੱਜ ਬੜੇ ਸਿਆਣੇ  
ਜਦ ਖੇਡਣ ਬਣ ਜਾਣ ਨਿਆਣੇ  
ਚੁੱਕ-ਚੁੱਕ ਸੀਨੇ ਲਾਉਂਦੇ ਨੇ  
ਅਕਲ ਦਾ ਪਾਠ ਪੜਾਉਂਦੇ ਨੇ



## ਮੌਖਿਕ ਪ੍ਰਸ਼ਨ

1. ਤੁਸੀਂ ਆਪਣੀ ਮਾਤਾ ਜੀ ਲਈ ਪਿਆਰ ਕਿਵੇਂ ਪ੍ਰਗਟ ਕਰਦੇ ਹੋ ? (ਗਲਵੱਕੜੀ ਪਾਕੇ)
2. ਤੁਸੀਂ ਆਪਣੇ ਪਿਤਾ ਜੀ ਨਾਲ ਕਿੱਥੇ-ਕਿੱਥੇ ਘੁੰਮਣ ਜਾਂਦੇ ਹੋ ? (ਬੱਚੇ ਆਪਣੇ ਅਨੁਸਾਰ ਦੱਸਣਗੇ)
3. ਤੁਸੀਂ ਅਤੇ ਦਾਦੀ ਜੀ ਕਦੋਂ ਅਤੇ ਕਿਹੜੀਆਂ ਗੱਲਾਂ ਕਰਦੇ ਹੋ ? (ਬੱਚੇ ਆਪਣੇ ਅਨੁਸਾਰ ਦੱਸਣਗੇ)
4. ਤੁਸੀਂ ਆਪਣੇ ਦਾਦਾ ਜੀ ਨਾਲ ਕਿਹੜੀ-ਕਿਹੜੀ ਖੇਡ ਖੇਡਦੇ ਹੋ ? (ਲੋਕ-ਖੇਡਾਂ ਆਦਿ)
5. ਤੁਸੀਂ ਪਰਿਵਾਰ ਦੇ ਮੈਂਬਰ ਜਾਂ ਜਾਣਕਾਰ ਵਿਅਕਤੀ ਨੂੰ ਮਿਲਣ ਸਮੇਂ ਕੀ ਕਹਿੰਦੇ ਹੋ ? (ਸਤਿ ਸ੍ਰੀ ਅਕਾਲ/ਨਮਸਤੇ)





(ਅ) ਮੈਂ ਇਹਨਾਂ ਨੂੰ ਵੀ ਪਿਆਰ ਕਰਦਾ ਹਾਂ

## ਅਧਿਆਪਕ ਲਈ

ਅਧਿਆਪਕ ਦੁਆਰਾ ਇੱਕ ਡੱਬੇ ਵਿੱਚ ਪੰਛੀਆਂ ਅਤੇ ਜਾਨਵਰਾਂ ਦੇ ਨਾਵਾਂ ਜਾਂ ਤਸਵੀਰਾਂ ਦੀਆਂ ਪਰਚੀਆਂ ਪਾ ਦਿੱਤੀਆਂ ਜਾਣਗੀਆਂ ਅਤੇ ਇੱਕ ਬੱਚੇ ਨੂੰ ਪਰਚੀ ਕੱਢਣ ਲਈ ਕਿਹਾ ਜਾਵੇਗਾ। ਬੱਚਾ ਪਰਚੀ ਕੱਢ ਕੇ ਉਸ ਜਾਨਵਰ ਜਾਂ ਪੰਛੀ ਦਾ ਨਾਂ ਬੋਲੇਗਾ। ਜਮਾਤ ਵਿੱਚ ਬੈਠੇ ਬੱਚਿਆਂ ਵਿੱਚੋਂ ਜਿਸ ਬੱਚੇ ਨੂੰ ਇਹ ਜਾਨਵਰ ਜਾਂ ਪੰਛੀ ਪਿਆਰਾ ਲੱਗਦਾ ਹੈ, ਉਸ ਨੂੰ ਉਸ ਬਾਰੇ ਗੱਲਾਂ ਕਰਨ ਦਾ ਮੌਕਾ ਦਿੱਤਾ ਜਾਵੇਗਾ। ਇਸ ਨਾਲ ਬੱਚੇ ਦੇ ਮਨ ਵਿੱਚ ਪੰਛੀਆਂ ਅਤੇ ਜਾਨਵਰਾਂ ਲਈ ਦਿਖਾਅ ਅਤੇ ਪਿਆਰ ਦੀ ਭਾਵਨਾ ਉਤਪੰਨ ਹੋਵੇਗੀ।





## ਮੌਖਿਕ ਪ੍ਰਸ਼ਨ

1. ਬੱਚਿਓ, ਤੁਹਾਨੂੰ ਕਿਹੜਾ ਜਾਨਵਰ ਪਿਆਰਾ ਲੱਗਦਾ ਹੈ ?
2. ਬੱਚਿਓ, ਤੁਹਾਨੂੰ ਕਿਹੜਾ ਪੰਛੀ ਪਿਆਰਾ ਲੱਗਦਾ ਹੈ ?
3. ਤੁਹਾਡੇ ਘਰ ਵਿੱਚ ਕਿਹੜਾ - ਕਿਹੜਾ ਜਾਨਵਰ ਜਾਂ ਪੰਛੀ ਰਹਿੰਦਾ ਹੈ ?
4. ਆਪਣੇ - ਆਪਣੇ ਮਨਪਸੰਦ ਜਾਨਵਰਾਂ ਅਤੇ ਪੰਛੀਆਂ ਦੇ ਨਾਂ ਦੱਸੋ।



## (੯) ਮੇਰੇ ਪਰਿਵਾਰ ਨੇ ਮੈਨੂੰ ਸਿਖਾਇਆ


(1) ਮੈਂ ਕੀ ਕਰਾਂ।

(2) ਕੀ ਨਾ ਕਰਾਂ।

## ਅਧਿਆਪਕ ਲਈ

ਹੇਠ ਦਿੱਤੀਆਂ ਤਸਵੀਰਾਂ ਬਾਰੇ ਅਧਿਆਪਕ ਬੱਚਿਆਂ ਨੂੰ ਪੁਛੇਗਾ ਕਿ ਇਹ ਚੰਗੀ ਗੱਲ ਹੈ ਜਾਂ ਮਾੜੀ ?  
ਬੱਚਿਆਂ ਨੂੰ ਚੰਗੀ ਗੱਲ 'ਤੇ ਤਾੜੀ ਵਜਾਉਣ ਅਤੇ ਮਾੜੀ ਗੱਲ 'ਤੇ ਚੁੱਪ ਰਹਿਣ ਲਈ ਕਹੇਗਾ।





ਕੀ ਤੁਸੀਂ ਵੀ  
ਮੇਰੀ ਤਰ੍ਹਾਂ ਆਪਣੇ  
ਪਰਿਵਾਰ ਨੂੰ ਪਿਆਰ  
ਕਰਦੇ ਹੋ ?



4

ਪਾਠ

## ਮੇਰਾ ਘਰ ਤੇ ਮੇਰਾ ਸਕੂਲ



(ੴ) ਮੇਰਾ ਘਰ ਹੈ ਬੜਾ ਪਿਆਰਾ

ਮੇਰਾ ਘਰ ਹੈ ਬੜਾ ਪਿਆਰਾ ।

ਰਹਿ ਕੇ ਏਥੇ ਆਏ ਨਜ਼ਾਰਾ ।

ਇੱਥੇ ਮੰਮੀ ਪਾਪਾ ਰਹਿੰਦੇ ।

ਖੇਡੋਂ ਖੇਡੋਂ ਸਾਨੂੰ ਕਹਿੰਦੇ ।

ਏਥੇ ਖਾਈਏ ਏਥੇ ਸੌਂਈਏ ।

ਏਥੇ ਰਹਿ ਕੇ ਵੱਡੇ ਹੋਈਏ ।



## ਕੌਣ ਸੁਖੀ ਹੈ ?



### ਮੌਖਿਕ ਪ੍ਰਸ਼ਨ

1. ਅਸੀਂ ਕਿੱਥੇ ਰਹਿੰਦੇ ਹਾਂ? .....(ਘਰ ਵਿੱਚ)
2. ਘਰ ਸਾਨੂੰ ਕਿਹੜਾ ਜਿਹਾ ਲੱਗਦਾ ਹੈ? .....(ਪਿਆਰਾ)
3. ਮੰਮੀ ਪਾਪਾ ਕਿੱਥੇ ਰਹਿੰਦੇ ਹਨ? .....(ਘਰ ਵਿੱਚ)
4. ਅਸੀਂ ਕਿੱਥੇ ਸੌਂਦੇ ਹਾਂ? .....(ਘਰ ਵਿੱਚ)
5. ਪੰਛੀਆਂ ਦੇ ਘਰ ਨੂੰ ਕੀ ਕਹਿੰਦੇ ਹਨ? .....(ਆਲੂਣਾ)
6. ਤੁਸੀਂ ਕਦੇ ਪੰਛੀਆਂ ਦਾ ਆਲੂਣਾ ਦੇਖਿਆ ਹੈ? .....(ਹਾਂ, ਨਹੀਂ)
7. ਪੰਛੀ ਆਲੂਣੇ ਵਿਚ ਕਿਉਂ ਰਹਿੰਦੇ ਹਨ? .....(ਆਪਣੇ ਬਚਾਅ ਲਈ)

## ਅਧਿਆਪਕ ਲਈ

ਅਧਿਆਪਕ ਪਹਿਲਾਂ ਲੈਅ ਵਿਚ ਕਵਿਤਾ ਸੁਣਾਵੇਗਾ ਅਤੇ ਕਵਿਤਾ ਨਾਲ ਸੰਬੰਧਤ ਤਸਵੀਰਾਂ ਦਿਖਾ ਕੇ ਬੱਚਿਆਂ ਨੂੰ ਕਵਿਤਾ ਦੇ ਅਰਥਾਂ ਤੱਕ ਲੈ ਕੇ ਜਾਵੇਗਾ। ਫਿਰ ਇਹਨਾਂ ਦੇ ਸਥਿਤੀਆਂ ਦੀ ਤੁਲਨਾ ਰਾਹੀਂ ਵਿਦਿਆਰਥੀਆਂ ਨੂੰ ਘਰ ਦੀ ਮਹੱਤਤਾ ਸਮਝਾਵੇਗਾ-

1. ਆਲੂਣੇ ਵਿਚ ਝੁਸ਼ ਪੰਛੀ
2. ਆਲੂਣਾ ਵਿਹੂਣੇ ਬੇਵਸ ਪੰਛੀ )

ਫਿਰ ਅਧਿਆਪਕ ਮੌਖਿਕ ਪ੍ਰਸ਼ਨਾਂ ਰਾਹੀਂ ਉਹਨਾਂ ਦਾ ਘਰ ਨਾਲ ਪਿਆਰ/ਜੁੜਾਵ ਵਧਾਵੇਗਾ। ਹੋਰ ਦਿਲਚਸਪੀ ਲਈ ਅਧਿਆਪਕ ਵਿਦਿਆਰਥੀਆਂ ਨੂੰ ਘਰ ਵਿੱਚ ਪਿਆਰ ਭਰੇ ਮਾਹੌਲ ਨੂੰ ਦਰਸਾਉਂਦੀ ਇਕ ਪ੍ਰੈਕਟੀਕਲ ਕਿਰਿਆ ਵਿੱਚ ਸ਼ਾਮਿਲ ਕਰ ਸਕਦਾ ਹੈ। ਮਾਤਾ-ਪਿਤਾ ਆਪਣੇ ਬੱਚਿਆਂ ਨੂੰ ਕਿਵੇਂ ਪਿਆਰ ਨਾਲ ਪੇਸ਼ ਆਉਂਦੇ ਹਨ, ਇਸਦਾ ਕੁਝ ਨਾਟਕੀ ਰੂਪ ਪੇਸ਼ ਕਰਕੇ ਗੱਲਬਾਤ ਨੂੰ ਪ੍ਰਭਾਵਸ਼ਾਲੀ ਤੇ ਰੌਚਕ ਬਣਾਇਆ ਜਾ ਸਕਦਾ ਹੈ



### (ਅ) ਰੋਜ਼ ਮੈਂ ਪੜ੍ਹਨ ਸਕੂਲੇ ਜਾਵਾਂ

ਰੋਜ਼ ਮੈਂ ਪੜ੍ਹਨ ਸਕੂਲੇ ਜਾਵਾਂ।  
ਸੋਹਣਾ-ਸੋਹਣਾ ਪੜ੍ਹ ਕੇ ਆਵਾਂ।

ਮੇਰੇ ਸਕੂਲੇ ਢੁੱਲ ਬੜੇ ਨੇ।  
ਕਿੰਨੇ ਸਾਰੇ ਰੁਖ ਖੜ੍ਹੇ ਨੇ।

ਨੱਚਦੇ ਹਾਂ ਤੇ ਗਾਉਂਦੇ ਹਾਂ।  
ਕਿੰਨਾ ! ਖੇਡ ਕੇ ਆਉਂਦੇ ਹਾਂ।



## ਤਸਵੀਰ ਵਿੱਚ ਬੱਚੇ ਕੀ ਕਰ ਰਹੇ ਹਨ ?



### ਮੌਖਿਕ ਪ੍ਰਸ਼ਨ/ਕਿਰਿਆਵਾਂ

1. ਅਸੀਂ ਪੜ੍ਹਨ ਕਿੱਥੇ ਜਾਂਦੇ ਹਾਂ?.....(ਸਕੂਲ)
2. ਕੀ ਤੁਸੀਂ ਆਪਣੇ ਸਕੂਲ ਵਿਚ ਫੁੱਲ ਦੇਖੇ ਹਨ? ( ..... ਹਾਂ ਜੀ )
3. ਅਸੀਂ ਸਕੂਲ ਵਿਚ ਕੀ-ਕੀ ਕਰਦੇ ਹਾਂ?.....( ਪੜ੍ਹਦੇ ਹਾਂ, ਖੇਡਦੇ ਹਾਂ, ਨੱਚਦੇ ਹਾਂ, ਗਾਊਂਦੇ ਹਾਂ)
4. ਕਿਸ-ਕਿਸ ਨੂੰ ਖੇਡਣਾ ਚੰਗਾ ਲੱਗਦਾ ਹੈ?.....(ਸਭ ਨੂੰ)
5. ਦੋ ਬੱਚੇ ਸਕੂਲ ਦੇ ਦੋ ਰੁੱਖਾਂ ਨੂੰ ਹੱਥ ਲਗਾ ਕੇ ਆਓ !
6. ਸ਼੍ਰੇਣੀ ਵਿਚ ਤੁਹਾਡਾ ਪਿਆਰਾ ਦੋਸਤ ਜਾਂ ਸਹੇਲੀ ਕੌਣ ਹੈ ?
7. ਆਪਣੇ ਦੋਸਤ ਜਾਂ ਸਹੇਲੀ ਵੱਲ ਮੁਸਕਰਾ ਕੇ ਦੇਖੋ ।
8. ਕੀ ਤੁਹਾਨੂੰ ਆਪਣੇ ਅਧਿਆਪਕ ਚੰਗੇ ਲੱਗਦੇ ਹਨ?
9. ਕੀ ਸਕੂਲ ਦੀ ਕੋਈ ਚੀਜ਼ ਤੇਜ਼ਨੀ ਜਾਂ ਖਰਾਬ ਕਰਨੀ ਚਾਹੀਦੀ ਹੈ ?
10. ਕੀ ਤੁਸੀਂ ਸਾਰੇ ਆਪਣੇ ਸਕੂਲ ਨੂੰ ਪਿਆਰ ਕਰਦੇ ਹੋ?

### ਅਧਿਆਪਕ ਲਈ

ਅਧਿਆਪਕ ਪਹਿਲਾਂ ਲੈਅ ਵਿਚ ਕਵਿਤਾ ਸੁਣਾਏਗਾ ਅਤੇ ਕਵਿਤਾ ਨਾਲ ਸੰਬੰਧਤ ਤਸਵੀਰਾਂ ਰਾਹੀਂ ਬੱਚਿਆਂ ਨੂੰ ਕਵਿਤਾ ਦੇ ਅਰਥਾਂ ਨਾਲ ਜੋੜੇਗਾ। ਫਿਰ ਅਧਿਆਪਕ ਮੌਖਿਕ ਪ੍ਰਸ਼ਨਾਂ ਰਾਹੀਂ ਉਹਨਾਂ ਬੱਚਿਆਂ ਦਾ ਸਕੂਲ ਨਾਲ ਪਿਆਰ/ਜੁੜਾਵ ਵਧਾਏਗਾ। ਅਖੀਰ ਵਿੱਚ ਅਧਿਆਪਕ ਇੱਕ ਮਾਰਗ-ਦਰਸ਼ਕ ਬਣ ਕੇ ਸਾਰੀ ਜਮਾਤ ਨੂੰ ਪੂਰੇ ਸਕੂਲ ਦਾ ਚੱਕਰ ਲਵਾਏਗਾ। ਉਹ ਵਿਦਿਆਰਥੀਆਂ ਨੂੰ ਸਕੂਲ ਦੇ ਹਰ ਭਾਗ ਤੱਕ ਲੈ ਕੇ ਜਾਵੇਗਾ।

5

ਪਾਠ

# ਪੰਡੀਆਂ ਅਤੇ ਜਾਨਵਰਾਂ ਨਾਲ ਪਿਆਰ



(ਉ) ਆਓ ਮਿਲਾਨ ਕਰੀਏ ਅਤੇ ਮਿਲੀਏ

ਤੇਤਾ



ਕੁੱਤਾ



ਮੱਝ



ਚਿੜੀ



ਬੱਕਰੀ

ਗਾਂ

ਕਬੂਤਰ

## ਅਧਿਆਪਕ ਲਈ

ਸਭ ਤੋਂ ਪਹਿਲਾਂ ਅਧਿਆਪਕ ਵਿਦਿਆਰਥੀਆਂ ਦੇ ਮਿਲਾਨ ਕੀਤੇ ਹੋਏ ਡੱਬਿਆਂ ਨੂੰ ਦੇਖੇਗਾ। ਇਸ ਤੋਂ ਬਾਅਦ ਹਰ ਬੱਚੇ ਤੋਂ ਉਸ ਦੀ ਪਸੰਦ ਦੇ ਪੰਛੀ ਅਤੇ ਜਾਨਵਰ ਬਾਰੇ ਪੁੱਛੇਗਾ। ਵਿਦਿਆਰਥੀਆਂ ਦੀ ਪਸੰਦ ਦੇ ਪੰਛੀਆਂ / ਜਾਨਵਰਾਂ ਦੇ ਨਾਂ ਬੋਰਡ ਉੱਪਰ ਲਿਖੇਗਾ।

ਅਧਿਆਪਕ ਆਪਣੀ ਜਾਣਕਾਰੀ ਅਨੁਸਾਰ ਇਹਨਾਂ ਪੰਛੀਆਂ / ਜਾਨਵਰਾਂ ਬਾਰੇ ਸੰਖੇਪ ਜਾਣਕਾਰੀ ਦੇਵੇਗਾ। ਇਹਨਾਂ ਦੇ ਸੁਭਾਅ ਬਾਰੇ ਦੱਸਦਿਆਂ ਬੱਚਿਆਂ ਅੰਦਰ ਇਹਨਾਂ ਪ੍ਰਤੀ ਪਿਆਰ ਦੇ ਭਾਵ ਪੈਦਾ ਕਰੇਗਾ।



### (ਅ) ਪਛਾਣੋ ਮੈਂ ਕੌਣ ਹਾਂ ?

ਵਿਦਿਆਰਥੀ ਜ਼ਮੀਨ ਤੇ ਗੋਲ ਘੇਰੇ ਵਿੱਚ ਬੈਠ ਕੇ ਆਪਣੇ ਹੱਥ ਦੇ ਅੰਗੂਠੇ ਨਾਲ ਦੀ ਉੱਗਲ ਨੂੰ ਹੇਠਾਂ ਰੱਖਣਗੇ। ਅਧਿਆਪਕ ਜਾਂ ਇੱਕ ਵਿਦਿਆਰਥੀ ਉੱਚੀ ਆਵਾਜ਼ ਵਿੱਚ ਬੋਲੇਗਾ:

ਕਾਂ ਉੱਡ।

ਸਾਰੇ ਬੱਚੇ ਆਪਣਾ ਹੱਥ ਹਵਾ ਵਿੱਚ ਲਹਿਰਾਉਣਗੇ।

ਚਿੜੀ ਉੱਡ।

ਸਾਰੇ ਬੱਚੇ ਆਪਣਾ ਹੱਥ ਹਵਾ ਵਿੱਚ ਲਹਿਰਾਉਣਗੇ।

ਮੱਝ ਉੱਡ।

.....

ਕੁਝ ਬੱਚੇ ਕਾਹਲ ਜਾਂ ਬੋਧਿਆਨੀ ਨਾਲ ਆਪਣਾ ਹੱਥ ਹਵਾ ਵਿੱਚ ਲਹਿਰਾਉਣਗੇ। ਦੂਜੇ ਬੱਚੇ ਹੱਸਣਗੇ। ਇਸ ਤਰ੍ਹਾਂ ਅਧਿਆਪਕ ਸਮਝਾਏਗਾ ਕਿ ਮੱਝ ਧਰਤੀ 'ਤੇ ਤੁਰ ਸਕਦੀ ਹੈ, ਉੱਡ ਨਹੀਂ ਸਕਦੀ।

- ◆ ਇਸ ਤਰ੍ਹਾਂ ਇਸ ਖੇਡ ਨੂੰ ਹੋਰ ਪੰਛੀਆਂ / ਜਾਨਵਰਾਂ ਦੇ ਨਾਮ ਲੈ ਕੇ ਅੱਗੇ ਵਧਾਇਆ ਜਾਵੇਗਾ।
- ◆ ਇਸ ਖੇਡ ਰਾਹੀਂ ਉੱਡਣ ਵਾਲੇ ਪੰਛੀ / ਜਾਨਵਰਾਂ ਦੀ ਪਛਾਣ ਕੀਤੀ ਜਾਵੇਗੀ। ਇਸ ਤਰ੍ਹਾਂ ਪੰਛੀਆਂ ਅਤੇ ਜਾਨਵਰਾਂ ਵਿੱਚ ਫਰਕ ਕੀਤਾ ਜਾਵੇਗਾ।
- ◆ ਇਸ ਤੋਂ ਬਾਅਦ ਵਿਦਿਆਰਥੀਆਂ ਰਾਹੀਂ ਇਹਨਾਂ ਦੀਆਂ ਅਵਾਜ਼ਾਂ ਦੀ ਪਛਾਣ ਕੀਤੀ ਜਾਵੇਗੀ। ਵਿਦਿਆਰਥੀ ਆਪੋ ਆਪਣੀ ਪਸੰਦ ਦੇ ਪੰਛੀਆਂ / ਜਾਨਵਰਾਂ ਦੀ ਅਵਾਜ਼ ਖੁਦ ਕੱਢ ਕੇ ਇਸ ਖੇਡ ਨੂੰ ਦਿਲਚਸਪ ਬਣਾ ਸਕਦੇ ਹਨ।



## (੯) ਮੇਰੇ ਨਾਲੁ-ਨਾਲੁ ਗਾਓ

ਅਧਿਆਪਕ ਇਸ ਕਵਿਤਾ ਨੂੰ ਖੁਦ ਪੜ੍ਹ ਕੇ ਜਾਂ ਗਾ ਕੇ ਸੁਣਾ ਵੇਗਾ। ਵਿਦਿਆਰਥੀ ਪਿੱਛੇ-ਪਿੱਛੇ ਬੋਲਣਗੇ।

### ਪੰਡੀਆਂ ਦੀ ਬੋਲੀ

ਆਜਾ ਬਬਲੂ, ਆਜਾ ਭੋਲੀ,  
ਪੰਡੀਆਂ ਦੀ ਰਲ ਸੁਣੀਏ ਬੋਲੀ।  
ਵਿੱਕੀ ਨੇ ਸਭ ਲਏ ਬੁਲਾ,  
ਰੁੱਖਾਂ ਹੇਠਾਂ ਲਏ ਖੜਾ।



ਚਿੜੀ ਬੋਲੇ ਚੀਂ-ਚੀਂ-ਚੀਂ,  
ਜਾਪੇ ਹੱਸਦੀ ਹੀਂ-ਹੀਂ-ਹੀਂ।  
ਕੂਹੂ-ਕੂਹੂ ਕੌਇਲ ਦੇ ਬੋਲ  
ਕੰਨਾਂ ਵਿੱਚ ਦਿੰਦੇ ਰਸ ਘੋਲ।



ਘੁੱਗੀ ਘੁੱਗੂੰ-ਘੂੰ ਕਹਿੰਦੀ ਹੈ,  
ਰੱਬ ਦਾ ਨਾਮ ਜਿਵੇਂ ਲੈਂਦੀ ਹੈ।



ਬੋਲੇ ਤੇਤਾ ਰੰਗਾ ਰਾਮ,  
ਟੈਂ-ਟੈਂ ਕਰੇ ਸਵੇਰੇ ਸ਼ਾਮ।



ਕਾਂ ਟਾਹਣੀ 'ਤੇ ਕਾਂ-ਕਾਂ ਕਰਦਾ,  
ਬੋੜਾ-ਬੋੜਾ ਲੱਗੇ ਡਰਦਾ



ਪੰਡੀ ਤੱਕ ਖੁਸ਼ ਹੋਵਣ ਬਾਲ,  
ਨੱਚਦੇ ਵੀ ਨੇ ਨਾਲੋ-ਨਾਲ।

### ਅਧਿਆਪਕ ਲਈ

ਅਧਿਆਪਕ ਬੱਚਿਆਂ ਨੂੰ ਵੱਖ-ਵੱਖ ਪੰਡੀਆਂ ਦੀ ਬੋਲੀ ਬਾਰੇ ਪ੍ਰਸ਼ਨ ਪੁੱਛੇਗਾ ਅਤੇ ਪੰਡੀਆਂ ਦੀਆਂ ਅਵਾਜ਼ਾਂ ਕੱਢਣ ਲਈ ਕਹੇਗਾ।

# 6

ਪਾਠ

## ਲੜਨਾ ਨਹੀਂ



(ੴ) ਮੇਰੇ ਨਾਲ ਗਾਓ (ਕਵਿਤਾ)

ਸੁਣ ਲੈ ਸੌਮਾ,  
ਸੁਣ ਲੈ ਪਾਲੀ,  
ਮਿਲ੍ਹ ਕੇ ਰਹਿਣਾ,  
ਲੜਨਾ ਨਾ।

ਮੰਮੀ-ਪਾਪਾ,  
ਮੈਡਮ ਤੇ ਸਰ,  
ਸਭ ਦਾ ਕਹਿਣਾ,  
ਲੜਨਾ ਨਾ।

ਮਿਲ੍ਹ ਕੇ ਪੜ੍ਹਨਾ,  
ਮਿਲ੍ਹ ਕੇ ਖਾਣਾ  
ਮਿਲ੍ਹ ਕੇ ਬਹਿਣਾ,  
ਲੜਨਾ ਨਾ।

1



2



3



4



5



6



## ਅਧਿਆਪਕ ਲਈ

ਅਧਿਆਪਕ ਵਿਦਿਆਰਥੀਆਂ ਨੂੰ ਕਵਿਤਾ ਪੜ੍ਹ ਕੇ ਸੁਣਾਏਗਾ। ਵਿਦਿਆਰਥੀ ਇਸ ਕਵਿਤਾ ਨੂੰ ਅਧਿਆਪਕ ਦੇ ਪਿੱਛੇ-ਪਿੱਛੇ ਬੋਲਣਗੇ। ਇਸ ਉਪਰੰਤ ਉਹ ਤਸਵੀਰ ਵਿਚਲੀ ਕਿਰਿਆ ਦੱਸ ਕੇ ਵਿਦਿਆਰਥੀਆਂ ਕੋਲੋਂ ਉਸ ਤਸਵੀਰ ਦਾ ਨੰਬਰ ਪੁੱਛੇਗਾ।

ਕਿਰਿਆ	ਤਸਵੀਰ ਨੰਬਰ
ਮਿਲ੍ਹ ਕੇ ਨੱਚ ਰਹੇ ਹਨ ।	
ਮਿਲ੍ਹ ਕੇ ਖਾਣਾ ਖਾ ਰਹੇ ਹਨ ।	
ਮਿਲ੍ਹ ਕੇ ਗੀਤ ਗਾ ਰਹੇ ਹਨ ।	
ਮਿਲ੍ਹ ਕੇ ਪੜ੍ਹ ਰਹੇ ਹਨ ।	
ਮਿਲ੍ਹ ਕੇ ਖੇਡ ਰਹੇ ਹਨ ।	
ਮਿਲ੍ਹ ਕੇ ਸਕੂਲ ਜਾ ਰਹੇ ਹਨ ।	



### (ਅ) ਕਿਹੜੀਆਂ ਆਦਤਾਂ ਚੰਗੀਆਂ ਹਨ

1. ਚੀਜ਼ਾਂ ਲੈਣੀਆਂ-ਦੇਣੀਆਂ
2. ਪੜਾਈ 'ਚ ਮਦਦ
3. ਸਤਿਕਾਰ ਨਾਲ ਮਿਲਣਾ
4. ਮਦਦ ਕਰਨਾ
5. ਮਾਫ਼ੀ ਮੰਗਣਾ
6. ਧੰਨਵਾਦ ਕਹਿਣਾ



## ਆਓ ਤਸਵੀਰਾਂ ਨਾਲ ਸਿੱਖੀਏ



### ਅਧਿਆਪਕ ਲਈ

ਅਧਿਆਪਕ ਵਿਦਿਆਰਥੀਆਂ ਨੂੰ ਆਦਤ ਅਨੁਸਾਰ ਢੁਕਵੀਂ ਤਸਵੀਰ ਲੱਭਣ ਨੂੰ ਕਹੇਗਾ। ਉਹ ਆਦਤ ਦਾ ਨਾਂ ਲਏਗਾ ਵਿਦਿਆਰਥੀ ਤਸਵੀਰ ਦਾ ਨੰਬਰ ਬੋਲੇਗਾ।

ਕਿਰਿਆ	ਤਸਵੀਰ ਨੰਬਰ
ਮਾਫ਼ੀ ਮੰਗਣਾ	
ਸਤਿਕਾਰ ਨਾਲ ਮਿਲਣਾ	
ਚੀਜ਼ਾਂ ਲੈਣੀਆਂ-ਦੇਣੀਆਂ	
ਧੰਨਵਾਦ ਕਹਿਣਾ	
ਮਦਦ ਕਰਨਾ	
ਪੜਾਈ 'ਚ ਮਦਦ ਕਰਨਾ	



## (ਈ) ਮਾੜ ਕਰਨਾ



### ਅਧਿਆਪਕ ਲਈ

1. ਅਧਿਆਪਕ ਵਿਦਿਆਰਥੀਆਂ ਨੂੰ ਉਪਰੋਕਤ ਤਸਵੀਰਾਂ ਧਿਆਨ ਨਾਲ ਦੇਖਣ ਲਈ ਕਹੋਗਾ।
  2. ਉਹ ਵਿਦਿਆਰਥੀਆਂ ਨੂੰ ਮੌਕਾ ਦੇਵੇਗਾ ਕਿ ਪਹਿਲੀ ਤੌਰ 'ਤੇ ਕੇ ਆਖਰੀ ਤਸਵੀਰ ਤੱਕ ਤਸਵੀਰਾਂ ਦੇਖ ਕੇ ਵਿਦਿਆਰਥੀਆਂ ਨੇ ਜੋ ਵੀ ਮਹਿਸੂਸ ਕੀਤਾ ਹੈ, ਉਸ ਬਾਰੇ ਆਪਣੇ ਵਿਚਾਰ ਰੱਖਣ।
  3. ਅਧਿਆਪਕ ਵਿਦਿਆਰਥੀਆਂ ਨੂੰ ਪੁੱਛੋਗਾ ਕਿ ਇਹਨਾਂ ਤਸਵੀਰਾਂ ਵਿੱਚ ਕੀ ਹੋ ਰਿਹਾ ਹੈ?
- ਉਪਰੋਕਤ ਤਸਵੀਰਾਂ ਦੇ ਅਧਾਰ 'ਤੇ ਅਧਿਆਪਕ ਵਿਦਿਆਰਥੀਆਂ ਨੂੰ ਹੇਠਾਂ ਦਿੱਤੀ ਕਹਾਣੀ ਸੁਣਾਏਗਾ:

## ਮਾਫ਼ ਕਰਨਾ

ਮੋਨਾ ਤੇ ਸੁਖਦੀਪ ਕੌਰ ਪਹਿਲੀ ਜਮਾਤ 'ਚ ਪੜ੍ਹਦੀਆਂ ਸਨ। ਪੂਰੀ ਛੁੱਟੀ ਹੋਈ। ਤੇਜ਼ ਦੌੜਦੀ ਸੁਖਦੀਪ ਮੋਨਾ ਨਾਲ ਟਕਰਾ ਗਈ। ਮੋਨਾ ਡਿੱਗ ਪਈ। ਉਹ ਰੋਣ ਲੱਗ ਪਈ। ਸੁਖਦੀਪ ਉਸ ਕੋਲ ਗਈ। ਸੁਖਦੀਪ ਨੇ ਉਸ ਕੋਲੋਂ ਆਪਣੀ ਗਲਤੀ ਲਈ ਮਾਫ਼ੀ ਮੰਗੀ। ਮੋਨਾ ਗੁੱਸੇ 'ਚ ਸੀ। ਉਹ ਸੁਖਦੀਪ ਨੂੰ ਮਾਫ਼ ਨਹੀਂ ਸੀ ਕਰਨਾ ਚਾਹੁੰਦੀ। ਫਿਰ ਪਤਾ ਕੀ ਹੋਇਆ ਮੋਨਾ ਨੂੰ ਸਵੇਰ ਦੀ ਸਭਾ ਦੀ ਯਾਦ ਆ ਗਈ। ਉਸ ਨੂੰ ਆਪਣੇ ਹੈਂਡ-ਟੀਚਰ ਜੀ ਦੀ ਗੱਲ ਯਾਦ ਆ ਗਈ। ਉਹਨਾਂ ਅੱਜ ਕਿਹਾ ਸੀ ਕਿ ਗਲਤੀ ਕਿਸੇ ਕੋਲੋਂ ਵੀ ਹੋ ਸਕਦੀ ਹੈ। ਆਪਣੀ ਗਲਤੀ ਨੂੰ ਮੰਨ ਲੈਣਾ ਚਾਹੀਦਾ ਹੈ। ਮਾਫ਼ੀ ਮੰਗ ਲੈਣੀ ਚਾਹੀਦੀ ਹੈ। ਜੇ ਕੋਈ ਗਲਤੀ ਮਹਿਸੂਸ ਕਰ ਲਵੇ ਤਾਂ ਉਸਨੂੰ ਮਾਫ਼ ਕਰ ਦੇਣਾ ਚਾਹੀਦਾ ਹੈ।

ਮੋਨਾ ਨੇ ਸੁਖਦੀਪ ਨੂੰ ਮਾਫ਼ ਕਰ ਦਿੱਤਾ। ਸੁਖਦੀਪ ਖੁਸ਼ ਹੋ ਗਈ। ਉਸਨੇ ਮੋਨਾ ਦਾ ਸਕੂਲ ਬੈਗ ਚੁੱਕ ਲਿਆ। ਮੋਨਾ ਨੇ ਉਸਨੂੰ ਬਹੁਤ ਰੋਕਿਆ, ਪਰ ਉਹ ਨਾ ਮੰਨੀ। ਇਸ ਗੱਲ ਤੋਂ ਬਾਅਦ, ਉਹ ਪਹਿਲਾਂ ਨਾਲੋਂ ਵੀ ਗੂੜੀਆਂ ਸਹੇਲੀਆਂ ਬਣ ਗਈਆਂ।

## 7


ਪਾਠ


# ਛੋਟਿਆਂ ਨਾਲ ਪਿਆਰ



(ਉ) ਛੋਟਿਆਂ ਦਾ ਖਿਆਲ ਕਿਵੇਂ ਰੱਖਣਾ ਹੈ ?

ਮੈਂ ਹੁਣ ਵੱਡਾ ਹੋ ਗਿਆ। ਪਹਿਲਾਂ ਮੈਂ ਛੋਟਾ ਹੁੰਦਾ ਸੀ। ਮੇਰੀ ਭੈਣ ਮੈਥੋਂ ਛੋਟੀ ਸੀ। ਮੈਂ ਆਪਣੀ ਛੋਟੀ ਭੈਣ ਨੂੰ ਸੰਭਾਲਦਾ ਸੀ। ਇਹ ਮੈਨੂੰ ਮੇਰੀ ਮੰਮੀ ਨੇ ਸਿਖਾਇਆ ਸੀ। ਮੈਂ ਉਸ ਨੂੰ ਖੇਡਾਂ ਨਾਲ ਖਿਡਾਉਂਦਾ। ਜਦੋਂ ਉਹ ਰੋਣ ਲੱਗ ਜਾਂਦੀ, ਮੈਂ ਉਸ ਨੂੰ ਕੁਝ ਖਾਣ ਲਈ ਦਿੰਦਾ ਜਾਂ ਮੰਮੀ ਨੂੰ ਅਵਾਜ਼ ਮਾਰ ਕੇ ਕੁਝ ਖਾਣ ਵਾਸਤੇ ਦੇਣ ਲਈ ਕਹਿੰਦਾ। ਉਹ ਬਹੁਤ ਛੋਟੀ ਸੀ। ਉਸ ਨੂੰ ਆਪਣੇ ਆਪ ਕੁਝ ਖਾਣਾ ਨਹੀਂ ਆਉਂਦਾ ਸੀ। ਮੈਂ ਉਸ ਦੇ ਮੂੰਹ ਵਿੱਚ ਚਮਚਾ ਪਾ ਕੇ ਖਾਣਾ ਖਵਾਉਂਦਾ। ਉਹ ਨਿੱਕੀ ਜਿਹੀ ਸੀ। ਉਸਦੇ ਹੱਥ ਨਿੱਕੇ-ਨਿੱਕੇ ਸਨ। ਉਸਦਾ ਮੂੰਹ ਵੀ ਨਿੱਕਾ ਜਿਹਾ ਸੀ। ਇਸ ਕਰਕੇ ਉਹ ਬਹੁਤ ਥੋੜ੍ਹਾ-ਥੋੜ੍ਹਾ ਖਾਂਦੀ ਸੀ। ਮੈਂ ਉਸ ਦੀਆਂ ਬਾਹਵਾਂ ਫੜ ਕੇ ਉਸ ਨੂੰ ਤੁਰਨਾ ਸਿਖਾਉਂਦਾ। ਉਹ ਨਿੱਕੇ-ਨਿੱਕੇ ਪੈਰਾਂ ਨਾਲ ਨਿੱਕੇ-ਨਿੱਕੇ ਕਦਮ ਪੁੱਟਦੀ। ਇਸ ਤਰ੍ਹਾਂ ਅਸੀਂ ਦੋਵੇਂ ਇਕੱਠੇ ਰਹਿੰਦੇ। ਇਕੱਠੇ ਖਾਣਾ ਖਾਂਦੇ। ਸਾਡੇ ਦੋਵਾਂ ਭੈਣ-ਭਰਾਵਾਂ ਵਿੱਚ ਪਿਆਰ ਹੋਰ ਵੀ ਵਧ ਗਿਆ।





### ਕਿਰਿਆਵਾਂ -

ਉ - ਮਿੱਡ-ਡੇ-ਮੀਲ ਸਮੇਂ ਬੱਚੇ ਆਪਣੇ ਛੋਟੇ ਭੈਣ-ਭਰਾਵਾਂ ਨੂੰ ਆਪ ਖਾਣਾ ਖਵਾਉਣ।

ਅ - ਛੋਟੇ ਬੱਚਿਆਂ ਦੀਆਂ ਕਿਤਾਬਾਂ ਕਾਪੀਆਂ ਉੱਪਰ ਵੱਡੇ ਬੱਚਿਆਂ ਤੋਂ ਜਿਲਦਾਂ ਚੜ੍ਹਵਾਉਣੀਆਂ।

(ਨੋਟ:- ਇਹ ਕਿਰਿਆਵਾਂ ਅਧਿਆਪਕ ਬੱਚਿਆਂ ਤੋਂ ਸਕੂਲ ਵਿੱਚ ਕਰਵਾਏਗਾ)



### (ਅ) ਛੋਟਿਆਂ ਨਾਲ ਪਿਆਰ

ਤੁਸੀਂ ਘਰ ਵਿੱਚ ਕਿਹੜੀਆਂ ਚੀਜ਼ਾਂ ਨਾਲ ਇਕੱਠੇ ਖੇਡਦੇ ਹੋ?



### ਕਿਰਿਆਵਾਂ -

ਓ - ਜਮਾਤ ਦੇ ਬੱਚਿਆਂ ਦੀਆਂ ਟੋਲੀਆਂ ਬਣਾ ਕੇ ਖਿੱਡੌਣਿਆਂ ਨਾਲ ਖਿੱਡਾਉਣਾ।

ਅ - ਬੱਚਿਆਂ ਨੂੰ ਛੋਟੀ ਗੋੜ ਨਾਲ ਖਿੱਡਾਉਣਾ।

(ਨੋਟ - ਇਹ ਕਿਰਿਆਵਾਂ ਅਧਿਆਪਕ ਬੱਚਿਆਂ ਤੋਂ ਸਕੂਲ ਵਿੱਚ ਕਰਵਾਏਗਾ। ਅਧਿਆਪਕ ਬੱਚਿਆਂ ਤੋਂ ਇਸ ਸੰਬੰਧੀ ਪ੍ਰਸ਼ਨ ਵੀ ਪੁੱਛ ਸਕਦਾ ਹੈ ਕਿ ਉਹ ਆਪਣੇ ਛੋਟੇ ਭੈਣ ਭਰਾਵਾਂ ਨਾਲ ਕਿਹੜੀਆਂ ਚੀਜ਼ਾਂ ਨਾਲ ਖੇਡਦੇ ਹਨ?)



### (੯) ਸਭ ਮੇਰੀ ਮਦਦ ਕਰਦੇ ਹਨ

ਮੈਂ ਹਾਂ ਨਿੱਕਾ ਜਿਹਾ ਨਿਆਣਾ  
ਵੀਰਾ ਮੇਰਾ ਜ਼ਰਾ ਸਿਆਣਾ  
ਖਾਣਾ ਨਾਲ ਖੁਆਉਂਦਾ ਮੈਨੂੰ  
ਵਰਦੀ ਰੋਜ਼ ਪੁਆਉਂਦਾ ਮੈਨੂੰ



ਮੈਥੋਂ ਹੌਲੀ ਤੁਰਿਆ ਜਾਵੇ  
ਭੈਣ ਸਕੂਲੇ ਲੈ ਕੇ ਜਾਵੇ  
ਮੈਂ ਮਨ ਲਾ ਕੇ ਪੜ੍ਹਦਾ ਹਾਂ  
ਗਿਆਨ ਦੀ ਪੌੜੀ ਚੜ੍ਹਦਾ ਹਾਂ

ਭੈਣ ਵੀ ਮੈਨੂੰ ਪਿਆਰ ਹੈ ਕਰਦੀ  
ਨਾਲ ਮੇਰੇ ਉਹ ਕਦੇ ਨਾ ਲੜਦੀ  
ਪਿਆਰ ਨਾਲ ਸਮਝਾਉਂਦੀ ਹੈ  
ਹੱਥ ਫੜ ਕੰਮ ਕਰਵਾਉਂਦੀ ਹੈ



(ਨੋਟ - ਅਧਿਆਪਕ ਬੱਚਿਆਂ ਨਾਲ ਆਪਣੇ ਭੈਣ-ਭਰਾਵਾਂ ਦੀ ਮਦਦ ਕਰਨ ਸੰਬੰਧੀ ਗੱਲਾਂ ਕਰੇਗਾ)



## ਮੌਖਿਕ ਪ੍ਰਸ਼ਨ

1. ਬੱਚਿਓ! ਤੁਸੀਂ ਆਪਣੇ ਛੋਟੇ ਭੈਣ-ਭਰਾ ਦਾ ਬਿਆਲ ਕਿਵੇਂ ਰੱਖਦੇ ਹੋ?
2. ਉਹਨਾਂ ਦੀ ਕਿਹੜੇ-ਕਿਹੜੇ ਕੰਮ ਵਿੱਚ ਮਦਦ ਕਰਦੇ ਹੋ?
3. ਛੋਟੇ ਭੈਣ-ਭਰਾ ਦਾ ਬਿਆਲ ਰੱਖਣ ਨਾਲ ਦੋਵਾਂ ਵਿੱਚ ਕੀ ਵੱਧਦਾ ਹੈ?
4. ਬੱਚਿਓ! ਕੀ ਤੁਸੀਂ ਸਾਰੇ ਭੈਣ-ਭਰਾ ਘਰ ਵਿੱਚ ਇਕੱਠੇ ਖੇਡਦੇ ਹੋ?
5. ਤੁਸੀਂ ਕਿਹੜੀਆਂ-ਕਿਹੜੀਆਂ ਚੀਜ਼ਾਂ ਨਾਲ ਖੇਡਦੇ ਹੋ?



## 8

ਪਾਠ



# ਖਤਰਨਾਕ ਵਸਤੂਆਂ ਆਤੇ ਜਾਨਵਰਾਂ ਤੋਂ ਬਚਿਆ



(ੴ) ਮੇਰੇ ਨਾਲ ਗਾਓ

**ਸੂਈ**

ਤੂਈ ਤੂਈ ਤੂਈ  
 ਮੇਰਾ ਨਾਂ ਤਿੱਖੀ ਸੂਈ  
 ਚੁੱਭਾਂ ਜਦ ਕਿਸੇ ਦੇ  
 ਨਾਲੇ ਕਰੇ ਸੀ-ਸੀ  
 ਨਾਲੇ ਕਰੇ ਉੱਈ-ਉੱਈ



ਤੂਈ ਤੂਈ ਤੂਈ  
 ਮੇਰਾ ਨਾਂ ਤਿੱਖੀ ਸੂਈ  
 ਰੀਲ ਹੈ ਮੇਰਾ ਘਰ  
 ਧਿਆਨ ਨਾਲ ਕੰਮ ਕਰ  
 ਫੇਰ ਤੈਨੂੰ ਹੈ ਕਾਹਦਾ ਡਰ

ਚਾਕੂ

ਬਾਪੂ ਆਇਆ

ਚਾਕੂ ਲਿਆਇਆ

ਰਸੋਈ 'ਚ ਰੱਖਿਆ

ਮਾਂ ਨੇ ਚੁੱਕਿਆ

ਕੱਟੋ ਫਲ ਸਬਜ਼ੀ

ਗੋਭੀ, ਗਾਜਰ, ਅਰਬੀ

ਨਿੱਕੀ ਹੱਥ ਲਾਇਆ

ਮਾਂ ਨੇ ਸਮਝਾਇਆ

ਨਾ-ਨਾ ਨਿੱਕੀਏ

ਪਹਿਲਾਂ ਇਹਨੂੰ ਸਿੱਖੀਏ



## ਅਧਿਆਪਕ ਲਈ

ਨੋਟ: ਅਧਿਆਪਕ ਬੱਚਿਆਂ ਨੂੰ ਸੋਹਣੇ ਢੰਗ ਨਾਲ ਕਵਿਤਾ ਸੁਣਾਏਗਾ। ਅਧਿਆਪਕ ਬੱਚਿਆਂ ਨੂੰ ਸੂਈ, ਚਾਕੂ ਅਤੇ ਇਸ ਤਰ੍ਹਾਂ ਦੀਆਂ ਹੋਰ ਵਸਤੂਆਂ ਬਾਰੇ ਸੰਖੇਪ ਵਿੱਚ ਜਾਣਕਾਰੀ ਦੇਵੇਗਾ।



### (ਅ) ਖਤਰਨਾਕ ਵਸਤੂਆਂ ਤੋਂ ਬਚਾਅ

1. ਬਲੇਡ ਤੋਂ ਕਿਵੇਂ ਬਚਿਆ ਜਾ ਸਕਦਾ ਹੈ?

ਉੱਤਰ- ਬਲੇਡ ਨੂੰ ਕਵਰ ਵਿੱਚ ਪਾ ਕੇ ਕਿਸੇ ਡੱਬੀ ਆਦਿ ਵਿੱਚ ਰੱਖਿਆ ਜਾ ਸਕਦਾ ਹੈ। ਇਸ ਦੀ ਵਰਤੋਂ ਕਰਕੇ ਵਿਸ਼ੇਸ਼ ਕੂੜੇਦਾਨ ਵਿੱਚ ਸੁੱਟਿਆ ਜਾਵੇ।



ਕੈਂਚੀ ਨੂੰ ਇੱਧਰ-ਉੱਧਰ ਨਹੀਂ ਰੱਖਣਾ ਚਾਹੀਦਾ ਹੈ।  
ਕੈਂਚੀ ਨੂੰ ਮਸ਼ੀਨ ਵਾਲੇ ਖਾਨੇ ਵਿੱਚ ਵੀ ਰੱਖਿਆ ਜਾ  
ਸਕਦਾ ਹੈ।



ਦਵਾਈਆਂ ਬੱਚਿਆਂ ਦੀ ਪਹੁੰਚ ਤੋਂ ਪਰੇ ਹੋਣ, ਇਸ  
ਗੱਲ ਦਾ ਖਿਆਲ ਰੱਖਿਆ ਜਾਵੇ।  
ਇਹ ਅਲਮਾਰੀ ਵਿੱਚ ਵੀ ਰੱਖੀਆਂ ਜਾ ਸਕਦੀਆਂ  
ਹਨ।  
ਮਿਆਦ ਪੁੱਗੀਆਂ ਦਵਾਈਆਂ ਪਹਿਲਾਂ ਹੀ ਸੁੱਟ  
ਦੇਣੀਆਂ ਚਾਹੀਦੀਆਂ ਹਨ।



ਬਿਜਲੀ ਦੇ ਸਵਿੱਚਾਂ ਨੂੰ ਗਿੱਲੇ ਹੱਥਾਂ ਨਾਲ ਨਹੀਂ  
ਛੂਹਣਾ ਚਾਹੀਦਾ।  
ਕੋਈ ਪੈਨ, ਪਰਕਾਰ, ਪੈਨਸਿਲ ਜਾਂ ਹੱਥਾਂ ਦੀਆਂ  
ਉੱਗਲਾਂ ਸਵਿੱਚਾਂ ਵਿੱਚ ਨਹੀਂ ਪਾਉਣੀਆਂ  
ਚਾਹੀਦੀਆਂ।



## ਅਧਿਆਪਕ ਲਈ

ਅਧਿਆਪਕ ਉਪਰੋਕਤ ਤਸਵੀਰਾਂ ਦੇ ਅਧਾਰ 'ਤੇ ਬੱਚਿਆਂ ਨਾਲ ਗੱਲਾਂ ਕਰੇਗਾ ਅਤੇ ਤਸਵੀਰ ਵਾਲੀਆਂ ਵਸਤੂਆਂ ਬਾਰੇ  
ਸੰਖੇਪ ਜਾਣਕਾਰੀ ਦੇਵੇਗਾ।



## (੯) ਖਤਰਨਾਕ ਜਾਨਵਰਾਂ ਤੋਂ ਬਚਾਅ



ਕੁੱਤਾ ਇੱਕ ਪਾਲਤੂ ਜਾਨਵਰ ਹੈ। ਇਹ ਘਰਾਂ ਵਿੱਚ ਆਮ ਰੱਖਿਆ ਜਾਂਦਾ ਹੈ। ਇਹ ਕਿਸੇ ਵੀ ਜ਼ਹਿਰੀਲੀ ਵਸਤੂ/ਜੀਵ ਖਾਣ ਨਾਲ ਹਲਕ ਸਕਦਾ ਹੈ। ਹਲਕਿਆ ਕੁੱਤਾ ਖਤਰਨਾਕ ਹੁੰਦਾ ਹੈ। ਬੱਚਿਆਂ ਨੂੰ ਇਸ ਤੋਂ ਦੂਰ ਰਹਿਣਾ ਚਾਹੀਦਾ ਹੈ।

ਇੱਕ ਵਾਰ ਦੀ ਗੱਲ ਹੈ ਕਿ ਰੋਟੀ ਖਾਣ ਤੋਂ ਤੁਰੰਤ ਬਾਅਦ ਦੋ ਬੱਚਿਆਂ ਨੇ ਉਲਟੀਆਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ। ਦੋਵੇਂ ਭੈਣ-ਭਰਾ ਸਨ। ਬੱਚਿਆਂ ਨੂੰ ਤੁਰੰਤ ਹਸਪਤਾਲ ਦਾਖਲ ਕਰਾਇਆ ਗਿਆ। ਜਦੋਂ ਖਾਣ-ਪੀਣ ਦੀਆਂ ਵਸਤਾਂ ਦੀ ਜਾਂਚ ਹੋਈ ਤਾਂ ਪਤਾ ਲੱਗਿਆ ਕਿ ਉਹਨਾਂ ਦੇ ਘਰ ਸਬਜ਼ੀ ਵਾਲੇ ਪਤੀਲੇ ਵਿੱਚ ਕਿਰਲੀ ਡਿੱਗ ਪਈ ਸੀ। ਜਿਸ ਕਾਰਨ ਬੱਚੇ ਬਿਮਾਰ ਹੋ ਗਏ ਸਨ। ਇਸ ਤੋਂ ਬਾਅਦ ਬੱਚਿਆਂ ਦੇ ਮਾਪਿਆਂ ਨੂੰ ਇਸ ਸਬੰਧੀ ਸਮਝਾਇਆ ਗਿਆ ਕਿ ਆਲੋ-ਦੁਆਲੇ ਦੀ ਸਫ਼ਾਈ ਜ਼ਰੂਰੀ ਹੈ ਅਤੇ ਖਾਣ ਵਾਲੀਆਂ ਚੀਜ਼ਾਂ ਨੂੰ ਢੱਕ ਕੇ ਰੱਖਣਾ ਚਾਹੀਦਾ ਹੈ।



ਮੱਛਰ



ਚੂਹਾ



ਮੱਖੀ



ਬਿੱਛੂ



ਸੱਪ

### ਅਧਿਆਪਕ ਲਈ

ਨੋਟ: ਅਧਿਆਪਕ ਉਪਰੋਕਤ ਤਸਵੀਰਾਂ ਦੇ ਅਧਾਰ 'ਤੇ ਬੱਚਿਆਂ ਨੂੰ ਸੰਖੇਪ ਜਾਣਕਾਰੀ ਦੇਵੇਗਾ ਅਤੇ ਬਚਾਅ ਬਾਰੇ ਸਮਝਾਏਗਾ।

## ਜੰਗਲੀ-ਜਾਨਵਰ

ਅੱਜ ਬੱਚੇ ਬਹੁਤ ਮੁਸ਼ ਹਨ ਕਿਉਂਕਿ  
ਮਾਸਟਰ ਜੀ ਉਹਨਾਂ ਨੂੰ ਚਿੜੀਆ-ਘਰ  
ਲੈ ਕੇ ਆਏ ਹਨ। ਇੱਥੇ ਉਹਨਾਂ ਨੇ ਉਹ  
ਜਾਨਵਰ ਦੇਖੇ, ਜੋ ਉਹਨਾਂ ਨੇ ਆਪਣੇ  
ਆਲੇ-ਦੁਆਲੇ ਕਦੇ ਨਹੀਂ ਸਨ ਦੇਖੇ।  
ਮਾਸਟਰ ਜੀ ਨੇ ਦੱਸਿਆ ਕਿ ਬੱਚਿਓ!  
ਹਾਬੀ, ਸ਼ੇਰ, ਬਾਂਦਰ, ਭਾਲੂ, ਚੀਤਾ ਆਦਿ  
ਜੰਗਲੀ ਜਾਨਵਰ ਹਨ। ਰਮਨ ਬਾਂਦਰ  
ਨਾਲ ਸ਼ਗਾਰਤਾਂ ਕਰ ਰਿਹਾ ਸੀ। ਮਾਸਟਰ  
ਜੀ ਨੇ ਉਸ ਨੂੰ ਰੋਕਦਿਆਂ ਸਮਝਾਇਆ  
ਕਿ ਇੱਥੇ ਜਾਨਵਰਾਂ ਨੂੰ ਤੰਗ ਨਹੀਂ  
ਕਰਨਾ, ਦੂਰੋਂ ਖੜ੍ਹ ਕੇ ਦੇਖਣਾ ਹੈ ਅਤੇ  
ਉਹਨਾਂ ਦੇ ਪਿੰਜਰਿਆਂ 'ਚ ਹੱਥ ਨਹੀਂ  
ਪਾਉਣਾ।



### ਅਧਿਆਪਕ ਲਈ

- ❖ ਬੱਚਿਆਂ ਤੋਂ ਜੰਗਲੀ ਜਾਨਵਰਾਂ ਦੇ ਨਾਂ ਪੁੱਛੋ ਜਾਣ।
- ❖ ਉਹਨਾਂ ਨਾਲ ਜੰਗਲੀ ਜਾਨਵਰਾਂ ਦੇ ਖਾਣ-ਪੀਣ ਅਤੇ ਰਹਿਣ-ਸਹਿਣ ਬਾਰੇ ਚਰਚਾ ਕੀਤੀ ਜਾਵੇ।
- ❖ ਕਿਸੇ ਜੰਗਲੀ ਜੀਵ ਦਾ ਸਾਹਮਣਾ ਹੋਣ ਸਮੇਂ ਵਰਤੀਆਂ ਜਾਣ ਵਾਲੀਆਂ ਸਾਵਧਾਨੀਆਂ ਬਾਰੇ ਸੁਚੇਤ ਕੀਤਾ ਜਾਵੇ।

9

ਪਾਠ

# ਊਮਾਰੂ ਸੋਚ



(ੴ) ਆਓ ਨਾਮ ਦਸੀਏ





## ਮੱਖਿਕ ਪ੍ਰਸ਼ਨ

**ਪ੍ਰਸ਼ਨ 1. ਜਮਾਤ ਵਿੱਚ ਆਉਣ ਸਮੇਂ ਕੀ ਕਰਨਾ ਚਾਹੀਦਾ ਹੈ?**

**ਉੱਤਰ—** ਅਧਿਆਪਕ ਤੋਂ ਆਗਿਆ ਲੈਣੀ ਚਾਹੀਦੀ ਹੈ / ਆਕੇ ਚੁੱਪ-ਚਾਪ ਸੀਟ 'ਤੇ ਬੈਠ ਜਾਣਾ ਚਾਹੀਦਾ ਹੈ।

**ਪ੍ਰਸ਼ਨ 2. ਪੁੱਛਣ 'ਤੇ ਪਿਤਾ ਜੀ ਦਾ ਨਾਂ ਕਿਵੇਂ ਬੋਲਣਾ ਚਾਹੀਦਾ ਹੈ?**

**ਉੱਤਰ—** ਨਾਂ ਦੇ ਅੱਗੇ ਆਦਰ ਨਾਲ ਸ੍ਰੀ ਬੋਲਣਾ ਚਾਹੀਦਾ / ਸਿੱਧਾ ਹੀ ਪੂਰਾ ਨਾਂ ਬੋਲਣਾ ਚਾਹੀਦਾ ਹੈ।

**ਪ੍ਰਸ਼ਨ 3. ਜੇ ਕਾਵਿ-ਸਤਰਾਂ ਯਾਦ ਹੋਣ ਤਾਂ ਅਧਿਆਪਕ ਦੇ ਕਹਿਣ 'ਤੇ ਕੀ ਕਰਨਾ ਚਾਹੀਦਾ ਹੈ?**

**ਉੱਤਰ—** ਚੁੱਪ-ਚਾਪ ਬੈਠੇ ਰਹਿਣਾ ਚਾਹੀਦਾ ਹੈ / ਮੁਸ਼ਹੂਰ ਕੇ ਸੁਣਾਉਣੀਆਂ ਚਾਹੀਦੀਆਂ ਹਨ।

ਅਧਿਆਪਕ ਬੱਚਿਆਂ ਨੂੰ ਇਹ ਸਾਰੇ ਜਵਾਬ ਦੇਣ ਲਈ ਪ੍ਰੇਰਿਤ ਕਰੇਗਾ ਅਤੇ ਲੋੜ ਪੈਣ 'ਤੇ ਆਪ ਦੇਵੇਗਾ। ਫਿਰ ਬੱਚੇ ਇਸ ਕਿਰਿਆ ਨੂੰ ਆਪ ਕਰਨਗੇ।

## ਅਧਿਆਪਕ ਲਈ

ਨੋਟ: ਅਧਿਆਪਕ ਬੱਚਿਆਂ ਨੂੰ ਆਪਣੇ ਬਾਰੇ ਸੰਖੇਪ ਜਾਣਕਾਰੀ ਦੇਵੇਗਾ। ਬੱਚਿਆਂ ਨੂੰ ਉਤਸ਼ਾਹਿਤ ਕਰੇਗਾ ਕਿ ਉਹ ਵੀ ਆਪੋ-ਆਪਣਾ ਨਾਂ ਖੜ੍ਹੇ ਹੋ ਕੇ ਦੱਸਣ। ਸੈਸ਼ਨ ਮੁੱਕਣ ਤੋਂ ਪਹਿਲਾਂ ਅਧਿਆਪਕ ਜਮਾਤ ਵਿੱਚ ਬੈਠੇ ਬੱਚਿਆਂ ਦੀ ਸਥਿਤੀ ਅਨੁਸਾਰ ਬੱਚਿਆਂ ਬਾਰੇ ਕਾਵਿ-ਤੁਕਾਂ ਜੋੜ ਕੇ ਸੁਣਾਏਗਾ। ਇਹ ਕਿਰਿਆ ਜਮਾਤ ਦੀ ਗਿਣਤੀ ਅਨੁਸਾਰ ਲੰਬੀ ਜਾਂ ਛੋਟੀ ਹੋ ਸਕਦੀ ਹੈ।

ਖੱਬੇ ਪੂਜਾ ਤੇ ਬਲਵੀਰ,  
ਸਜੇ ਅੰਜਲੀ ਤੇ ਕੁਲਵੀਰ।

ਅੱਗੇ ਸੂਖਮ ਪਿੱਛੇ ਦੀਪ,  
ਨਾਲ ਨੇਹਾ ਤੇ ਹਰਦੀਪ।

ਰਵੀ ਤੇ ਸਾਹਿਲ ਪੱਕੇ ਆੜੀ,  
ਸਾਡੇ ਵਿਹੜੇ ਦੀ ਫੁਲਵਾੜੀ।





## (ਅ) ਆਓ ਆਪਣੇ ਨਾਮ 'ਤੇ ਤੁਕਾਂ ਜੋੜੀਏ

ਅਧਿਆਪਕ ਦੇ ਹੱਥ ਵਿੱਚ ਪੰਜ ਕਾਵਿ-ਤਖ਼ਤੀਆਂ ਹਨ ਜਿਨ੍ਹਾਂ 'ਤੇ ਬੱਚਿਆਂ ਦੇ ਨਾਂ ਅਤੇ ਉਹਨਾਂ ਬੱਚਿਆਂ ਦੀ ਆਪੋ-ਆਪਣੀ ਪਸੰਦ ਕਵਿਤਾ ਦੇ ਰੂਪ ਵਿੱਚ ਲਿਖੀ ਹੋਈ ਹੈ। ਇਹ ਕਾਵਿ-ਤੁਕਾਂ ਅਧਿਆਪਕ ਅਤੇ ਬੱਚੇ ਸਾਂਝੇ ਰੂਪ ਵਿੱਚ ਬੋਲਣਗੇ:



ਮੇਰਾ ਨਾਂ ਹਰਪਾਲ ਹੈ  
ਖੇਡ ਮੇਰੀ ਫੁੱਟਬਾਲ ਹੈ

ਸਰ ਜੀ ਮੇਰਾ ਨਾਂ ਪੁਨੀਤ  
ਪਾਵਾਂ ਭੰਗੜਾ, ਸੁਣ ਕੇ ਗੀਤ



ਕਹਿਣ ਮੈਨੂੰ ਰੁਚੀ ਅਨੰਦ  
ਕਾਰਣ ਮੈਨੂੰ ਬਹੁਤ ਪਸੰਦ

ਮੈਂ ਹਾਂ ਜੀ ਰਾਜ ਕਿਸ਼ੋਰ  
ਕਾਪੀ ਉੱਤੇ ਬਣਾਵਾਂ ਮੇਰ



ਮੇਰਾ ਨਾਂ ਖਾਲਿਦ ਗੁਲਜ਼ਾਰ  
ਮੈਨੂੰ ਪੁਸਤਕਾਂ ਨਾਲ ਪਿਆਰ

ਕਾਵਿ-ਤੁਕਾਂ ਬੋਲਣ ਤੋਂ ਬਾਅਦ ਅਧਿਆਪਕ ਬੱਚਿਆਂ ਤੋਂ ਉਹਨਾਂ ਦੀਆਂ ਰੁਚੀਆਂ ਅਤੇ ਪਸੰਦ ਬਾਰੇ ਪੁੱਛੇਗਾ:

- ਤੁਹਾਡਾ ਕੀ ਨਾਂ ਹੈ?
- ਤੁਹਾਡਾ ਕੀ ਸ਼ੋਕ ਹੈ? (ਸਾਰੇ ਬੱਚੇ ਸ਼ਮੂਲੀਅਤ ਕਰਨਗੇ)

## ਮਿਲਾਨ ਕਰੋ

ਹਰਪਾਲ



ਪੁਨੀਤ



ਰੁਚੀ ਅਨੰਦ



ਗੁਲਜ਼ਾਰ



ਰਾਜ ਕਿਸ਼ੋਰ



## ਸਿੱਖਣ ਪਰਿਣਾਮ

- ◆ ਬੱਚੇ ਵਿੱਚ ਆਤਮ-ਵਿਸ਼ਵਾਸ ਵਧੇਗਾ।
- ◆ ਪੜ੍ਹਨ ਯੋਗਤਾ ਵਿੱਚ ਵਿਕਾਸ ਹੋਵੇਗਾ।
- ◆ ਛੁਪੀ ਪ੍ਰਤਿਭਾ ਨੂੰ ਬਾਹਰ ਕੱਢਣ ਵਿੱਚ ਮਦਦ ਮਿਲੇਗੀ।